



चण्डी दास

सुकुमार सेन

MT
891.441 52
C 361 S

भारतीय
के

MT
891.441 52
C 361 S

उत्थापयिष्यामि। नावागवकावकवर्षकिञ्चि। उकादाशमवताकबव
 उठथमथवातथावठान। मरुत्तुआपाणाश्रयाम ॥ ३ ॥ मातपवघ
 उगाडतशंभु-वामतीवरीगार्हपत्ये **श्रीमथ** ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥
 डापवाकायागावयाम ॥ एतवकनेवकीवगुरुथुडया ॥
 म्नाबमथ ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥
 नेवकीवउगुरुत्सु। म्नाववावत्याडतमाबवमथ ॥ २१ ॥ २२ ॥
 ॥ २३ ॥ २४ ॥ २५ ॥ २६ ॥ २७ ॥ २८ ॥ २९ ॥ ३० ॥ ३१ ॥ ३२ ॥ ३३ ॥ ३४ ॥ ३५ ॥
 ॥ ३६ ॥ ३७ ॥ ३८ ॥ ३९ ॥ ४० ॥ ४१ ॥ ४२ ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥ ५० ॥

वगती ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥
 २१ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥ २९ ॥ ३० ॥ ३१ ॥ ३२ ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥ ४० ॥
 ४१ ॥ ४२ ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥ ५० ॥ ५१ ॥ ५२ ॥ ५३ ॥ ५४ ॥ ५५ ॥ ५६ ॥ ५७ ॥ ५८ ॥ ५९ ॥ ६० ॥
 ६१ ॥ ६२ ॥ ६३ ॥ ६४ ॥ ६५ ॥ ६६ ॥ ६७ ॥ ६८ ॥ ६९ ॥ ७० ॥ ७१ ॥ ७२ ॥ ७३ ॥ ७४ ॥ ७५ ॥ ७६ ॥ ७७ ॥ ७८ ॥ ७९ ॥ ८० ॥
 ८१ ॥ ८२ ॥ ८३ ॥ ८४ ॥ ८५ ॥ ८६ ॥ ८७ ॥ ८८ ॥ ८९ ॥ ९० ॥ ९१ ॥ ९२ ॥ ९३ ॥ ९४ ॥ ९५ ॥ ९६ ॥ ९७ ॥ ९८ ॥ ९९ ॥ १०० ॥

चण्डीदासक पद बडलाक प्राचीन वैष्णव पदावलीक मधुरतम गीतसभमे परिगणित अछि । किन्तु चण्डीदास के छलाह, आ कौ छलाह, ओ कतए आ' कहिया जन्म-ग्रहण कएलन्हि—एहिसभ प्रश्नक समाधान आश्चरि बडला भाषा ओ साहित्यक दिग्गज विद्वान् लोबनिक अथक अनुसन्धानक उपरान्तो नहि भय सकल अछि । चण्डीदासक पूर्वतम उल्लेख 'चैतन्य चरितामृत' मे पाओल जाइत अछि जाहिमे चण्डीदासक कनिष्ठ सहजीवी कृष्णदास कविराज लिखैत छथि जे चैतन्य अपन जीवनक परवर्ती कालमे जयदेव (संस्कृत कवि), विद्यापति (मैथिली कवि), ओ चण्डीदास (बडला कवि)क गीत सभसँ प्रेमामृत पओलन्हि । एहिसँ चण्डीदासक समय मोटामोटी १५म शतकक उत्तरार्द्ध ओ १६म शतकक आरम्भ-भागक बीच कतहु सिद्ध होइत अछि । कालक अतिरिक्त, एहिमे चण्डीदासक नानाविधि परिचय ओ हुनक अनुकल्पक वृत्तान्त बड़ चमत्कारक भेटैत अछि ।

डा० सुकुमार सेन, जे बडला भाषा ओ साहित्यक इतिहासक परम आधिकारिक विद्वान् मानल जाइत छथि, एतए एहि सभ प्रश्नक विवेचन पंडितक प्रज्ञा कथाकारक सरसताक संग कएलन्हि अछि । डा० सेन चण्डीदासकेँ जयदेव ओ विद्यापतिक पंक्तिक चण्डीदास मानबाक पक्षमे छथि—जेना कि 'श्रीकृष्ण कीर्तन'क हुनक विशद परीक्षणसँ सिद्ध होइत अछि । अन्ततः ओ वड़ तथा द्विज दुनू चण्डीदासकेँ एक कोटिमे अनैत कहैत छथि ब्रजक प्रेमलीला-वर्णनमे एको चण्डीदास ककरहु सँ कम नहि छथि; दू चण्डीदासक तँ कथे कोन ।

आवरण-सज्जा : सत्यजित राय

खांचमे

भनितामे चण्डीदासक नाम बाला
श्रीकृष्ण कीर्तनक हस्तलेखिक दू पृष्ठक
प्रतिकृति ।

भारतीय साहित्यक निर्माता

चण्डीदास

लेखक
सुकुमार सेन

अनुवादक
गोविन्द झा



साहित्य अकादेमी

Chandidas : Maithili translation by Govinda Jha of Sukumar Sen's
monograph in English. Sahitya Akademi, New Delhi (1983

SAHITYA AKADEMI
REVISED PRICE Rs. 15.00



Library

IAS, Shimla

MT 891.441 52 C 361 S

(C) साहित्य अकादेमी



00117159

प्रथम संस्करण : १९८३

MT
891.441 52
C 361 S

साहित्य अकादेमी

प्रधान कार्यालय

रवीन्द्र भवन, ३५, फ़ीरोज़शाह रोड, नई दिल्ली-११०००१


क्षेत्रीय कार्यालय

ब्लॉक V-बी, रवीन्द्र सरोवर स्टेडियम, कलकत्ता-७०००२६

२६, एलडाम्स रोड (द्वितीय मंज़िल), तेनामपेट, मद्रास-६०००१८

१७२, मुम्बई मराठी ग्रन्थ संग्रहालय मार्ग, दादर, बम्बई-४०००१४

SAHITYA AKADEMI
REVISED PRICE Rs. 15.00



मुद्रक :

शोभा प्रिंटिंग प्रेस

नया टोला, पटना-८००००४

विषय-सूची

१. चण्डीदास के छलाह ?	३
२. जीवन ओ तिथि : अन्वेषण ओ अनुसन्धान	१०
३. कतोक रोचक कथा	१६
४. सहजिआ गीत के लिखलन्हि ?	२६
५. श्रीकृष्णकीर्तन	३५
६. श्रीकृष्णकीर्तनसँ उद्भूत समस्यापर पुनर्विचार	५२
७. उपसंहार	५८

ग्रन्थ-सूची

१. चण्डीदास के छलाह ?

वैष्णव पदावली वा गीत-साहित्य जाहि रूपमे सम्प्रति हमरालोकनिके उपलब्ध अछि से मानू प्राचीन बंगला काव्योद्यानक प्रसून थिक, आ' ताहिमे सभसँ सुरभित अछि ओ गीत-सभ जाहिमे चण्डीदासक भनिता अछि । एहिमे प्रायः ककरहु वैमत्य नहि होएतैक जे बंगाली-लोकनिक जीवन ओ संस्कृतिमे बहुत किछु जे उत्कृष्ट अछि तकर श्रेय छन्हि मुख्यतः चैतन्यके, हुनक व्यक्तित्वके ओ हुनक कार्यकलापके । चण्डीदासक नाम ओ कीर्तिके काल-कबलित होएवासँ बचएवाक श्रेय अप्रत्यक्ष रूपेँ चैतन्यहिके छन्हि । हिनक प्रामाणिकतम जीवन-चरितक लेखक ओ हिनक कनिष्ठ समसामयिक कृष्णदास कविराज लिखैत छथि जे चैतन्य वार्धक्यमे जयदेवक (संस्कृत), विद्यापतिक (मैथिली) ओ चण्डीदासक (बंगला) गीतसँ रसधारा प्राप्त करैत रहलाह । जयदेव भारत भरिमे विदित छलाह किन्तु अन्य दुनू कवि सीमित क्षेत्रमे ख्याति पओलन्हि । जेँ चैतन्यक सर्वश्रेष्ठ जीवन-चरितकार चैतन्यकृत प्रशंसाक उल्लेख नहि कएने रहितथि तँ विद्यापति सम्भवतः आ' चण्डीदास अवश्यमेव ओहिना पूर्णतः तिरोहित भए गेल रहितथि जेना अन्य अनेकानेक नीक-नीक गीतकार-लोकनि भए चुकलाह अछि ।

सोलहम ओ सतरहम शतकमे, शिक्षित वा साक्षर वैष्णवलोकनिके छाड़ि, जन-सामान्यक हेतु बंगला साहित्य नामक कोनो वस्तु नहि छल; ओहिसँ पूर्वक शतक-सभमे तँ ककरहु हेतु नहि छल । बंगालमे पोथी केवल विद्वान्-लोकनि, वैष्णव गुरु-लोकनि आ' उपासक-लोकनि पढ़ैत छलाह; आन लोक केवल छोट वा पैघ गीत गएबामे तथा वाद्यक संग आख्यानत्मक गाथा गएबामे रस लैत छलाह, जाहिमे कखनहु-कखनहु कठपुतरीक नाच वा लीला सेहो रहैत छल । वैष्णव साहित्य छाड़ि आर सभ पढ़वाक वस्तु केवल संस्कृतमे (आ' प्रायः थोड़ेक फारसीमे) छल ।

पड़वाक हेतु बंगलामे सम्भवतः सभसँ पहिने जे पोथी लिखल गेल से थिक एही चैतन्यक जीवन ओ कार्यकलापपर रचित दुइ प्राचीनतम चरित काव्य, ओ ताहिमे दोसर पुस्तक कृष्णदासक चैतन्यचरितामृत तँ कहिओ गओल नहि गेल । एहि पुस्तकक प्रभाव आरम्भहि सँ बंगालक वैष्णव-लोकनि पर बहुत अधिक पड़ल, ओ एहिमे जे रहस्य-मार्गक प्रतिपादन अछि तेँ रागात्मिका पद्धतिक अनुयायी वैष्णव सम्प्रदायमे ई परम प्रमाण रूपेँ मान्य ओ गृहीत भेल । इएह रहस्यमार्गी वैष्णवलोकनि, जे बाङल (व्युत्पत्त्यर्थ 'पागल') वा सहजिआ (व्युत्पत्त्यर्थ 'सरल मार्गक अनुयायी') नामसँ सम्प्रति विदित एक सम्प्रदायक प्रवर्तक छलाह, अलौकिक नायक-नायिका, राधा-कृष्णक लौकिक प्रेमक गीत रचनिहार तीन महाकवि चण्डीदास, विद्यापति ओ जयदेवकेँ अपन आदि गुरु मानलन्हि । कारण, हुनकालोकनिक विश्वास छलन्हि जे ई तीनू कवि अपन वैयक्तिक अनुभव द्वारा राधा-कृष्णक प्रेमक आस्वादन कयने छलाह ओ तकरहि अपन-अपन रचनामे निबद्ध कएलन्हि । तदनुसार मानल जाइत अछि जे एहि तीनूकेँ अपन-अपन प्रियसीमे राधाक तादात्म्यानुभव छलन्हि । जयदेवक पद्मावती-इतिहास-सिद्ध तँ छथि किन्तु ई निश्चयपूर्वक कहल नहि जाए सकैत अछि जे ओ जयदेवक विवाहिता स्त्री छलीह वा नहि । विद्यापतिकेँ अपन आश्रयदाताक पत्नी लखिमा (लछिमा)सँ प्रेम छलन्हि वा नहि तकर ने पक्षमे प्रमाण अछि तेँ विपक्षमे, दुनूक बीच सम्बन्ध एतवान्मात्र अछि जे दुनूक नाम कतोक गीतक भनितामे संग-संग आएल अछि । चण्डीदासक विषयमे कठिनता ई अछि जे हुनक गीत-सभक भनितामे महिलाक एकमात्र नाम आएल अछि बासली वा बाशुली (जे चामुण्डा नामसँ प्रसिद्ध एक कृशकाय बुभुक्षिता देवीक नामान्तर थिक) । एहि सम्प्रदायक परम्परागत कथा-सभमे बाशुली नहि, ओकरा स्थानमे एक महिला उल्लिखित अछि, जे सम्भोगात्मक तान्त्रिक कर्ममे पुरुषक सहचारिणीक काज कए सकैत छल । ओ धोविनि छल, परन्तु ओकर नामक विषयमे एकमत्य नहि अछि । कथा रोचक अछि आ' ओकर सम्बन्ध ओहि गीत-सभसँ निकटतः जोड़ल अछि जे चण्डीदासक नामपर संचित भेल अछि । ई कथा आगाँ कहल जाएत ।

पारम्परीण वैष्णव-लोकनि चण्डीदासहुकेँ ताही रूपेँ पूज्य मानैत छथि जाहि रूपेँ विद्यापति ओ जयदेवकेँ, कारण जे ओहो उत्तम भजन लिखने

छथि ओ चैतन्य हुनको रचनाक श्रद्धा-सहित रसास्वादन करैत छलाह । एहिमे कोनो सन्देह नहि जे नैष्ठिको वैष्णव-लोकनि चण्डीदासक कतोक गीत एकान्तमे तथा कीर्तन-मण्डलीमे गबैत छलाह, किन्तु तैओ ई बात विचित्र लगैत अछि जे चण्डीदासक भनितावाला कोनो गीत कोनहुँ वैष्णव-पद-संग्रहमे नहि पाओल जाइत अछि, आ' ने ई गीत-सभ सतरहम शतकक मध्यसँ पूर्वक कोनहुँ ग्रन्थमे उद्धृत अछि । परन्तु जयदेव ओ विद्यापतिक गीत उपेक्षित नहि छल । तँ की एकर ई अर्थ भए सकैत अछि जे विद्यापतिक अपेक्षया चण्डीदास सोइहम शतक अधिक निवट छलाह ? जे गीतसभ असंख्य सहजिआ गोथी-सभ भेटैत अछि ओ जे प्राचीन कीर्तन-संग्रहसभमे गृहीत अछि से चण्डीदास-सन सत्कविक कृति नहि प्रतीत होइत अछि, कारण जे ओहिमे कतोक तँ केवल साम्प्रदायिक रहस्योक्तिसँ भरल ओ कव्यात्मक तत्त्वसँ रहित अछि, आ' शेष गीत उत्तरकालीन अटसंठ लिखकक रचना प्रतीत होइत अछि । मुदा तैओ ई खूब सम्भव जे अनेक शताब्दीक परम्परा-प्रवाहमे चण्डीदासक प्रचलित गीतमे हुनक नामक वा भनिताक बदला ओहि कालक अधिक प्रचलित आन वदिक नाम जोड़ाए गेल हो । प्रतीत होइछ जेना सतरहम शताब्दीक अन्त होइत-होइत ई प्रक्रिया उनटि गेल आ' वास्तविक रचयिताक नामक बदला चण्डीदासक नाम जोड़ि देबाक चेष्टा चलल । बंगाल ओ मिथिलामे जहिआ गीत लिखब जोरसँ आरम्भ भेल छल तहिआ कविलोकनि एक वा दू कड़ीक छोट-छोट गीत बिनु भनिताक सेहो लिखैत छल होएताह । खूब सम्भव जे तदनुसार चण्डीदास सेहो किछु लघु गीत लिखने होथि ओ प्राचीन वैष्णव ग्रन्थ-सभमे उद्धृत एहन लघु गीत-सभ हिनके रचना हो, जे भजन-संग्रह-सभमे तथा वैष्णव ओ अवैष्णव गाथा-वाच्यसभमे दोहा-गीत बहल गेल अछि ।

प्राचीन बंगला साहित्य उनैसम शतकक आरम्भहिसँ छपप आरम्भ भेल ओ वैष्णव पुस्तक तथा पुस्तिका-सभ सेहो ओकर उत्तरार्द्धक मध्य भागसँ छपए लागल । छोट-छोट कीर्तन सभ, जाहिमे विद्यापति, चण्डीदास, गोविन्ददास आदिक कतोक गीत सेहो रहैत छल, सरतीआ प्रेससभमे देशक साक्षर वैष्णव पुरुष ओ महिलालोकनिक उपयोगार्थ छपैत छल । साहित्यिक रुचिवाला वैष्णवत र व्यक्ति तथा अंगरेजी शिक्षा प्राप्त जन-साधारण केवल चारि नाम जनैत छलाह—कृतिवास, काशीराम, कविकङ्कण ओ

भरतचन्द्र । ईश्वरचन्द्र गुप्त (१८१२-५६), जे भरतचन्द्र तथा हुनक परम्पराक अन्यान्य गीतकार-लोकनिक प्रशंसक छलाह, सेहो वैष्णव पदावलीक अनुरागी प्रायः नहि छलाह ।

बंगला साहित्यक सर्वप्रथम ऐतिहासिक विवरण जे लघु ओ अपर्याप्त होइतहुँ ओहि समयमे शिक्षित बंगाली - लोकनिकेँ ज्ञात छलनि, से छल हिन्दू कालेजक छात्र ओ अंग्रेजी पद्यक अन्यतम भारतीय लेखक काशी प्रसाद घोषक एक निबन्ध, जे लिटरेरी गजट(१८३०)मे प्रकाशित भेल रहए । ओहिमे ने वैष्णव पदक चर्चा अछि आ' ने वैष्णव कविक । लगभग दुइ दशकक बाद, ईश्वरचन्द्र गुप्त अपनासँ सए वर्ष धरि पूर्वक कवि ओ लोकप्रिय गीतकार-लोकनिक जीवन ओ कृतिक उद्धार करवामे प्रवृत्त भेलाह तथा एहि क्रममे ओ हुगली-तटवती नगर-क्षेत्रक कतोक सुप्रसिद्ध(जेना भरतचन्द्र ओ राम प्रसाद) आ' कतोक अल्प प्रसिद्ध (जेना रामजी दास ओ हरि ठाकुर) कवि-लोकनिकेँ प्रकाशमे अनलन्हि । गुप्त संगीत-रसिक छलाह आ' अर्द्ध-ग्राम्य गीत सेहो जनैत छलःह । हुनका कीर्तन-गीतसँ सेहो परिचय छलन्हि । हुनका समय धरि वैष्णव वा अवैष्णव सकल समृद्ध परिवारमे श्राद्धकर्मक अवसरपर कीर्तन करवाक परिपाटी लुप्त नहि भेल छल । एहि सभ बातक ज्ञान हुनका बड़िआँ-जेकाँ छलन्हि, कारण जे ओ स्वयं वैष्णव कुलमे उत्पन्न भेल छलाह । ओ ओहि रहस्य-गीत सभक परिपाटीसँ सेहो पूर्णतः परिचित छलाह जे हुनका समयमे बाउल-सहजिआ तथा कर्ताभजा (व्युत्पत्त्यर्थ 'प्रधान उपासक') गवैत रहथि । ई कर्ताभजा एक रहस्यवादी सम्प्रदाय छल जे प्रेममार्गी वैष्णव सम्प्रदायमे सूफी, क्रिस्तानी आदि अन्यान्य पन्थ ओ धर्मक तत्त्वसभकेँ मिलए बनल छल ओ अठारहम शतकक अन्तिम दशकसँ तीस चालीस वर्ष धरि कलकत्ताक समृद्ध परिवारसभमे, परदाक तरहि-तर, प्रचलित छल । गुप्त एहि बाउल आ कर्ताभजा पद सभक उत्कृष्ट उपहस (पैरोडी) लिखने छथि, किन्तु ओहो वैष्णव कवि आ' हुनक कृतिक विषयमे पूर्णतः मूक छथि ।

बंगलाक कतोक कवि (विद्यापति ओ चण्डीदास समेत) केँ तथा कतोक वैष्णव कृतिकेँ साधारण पाठकक समक्ष अनबाक यशक भागी भेलाह राजा राजेन्द्रलाल मित्र (१८२२-६१), जे ओहि शतकक एक उत्कृष्टतम प्राच्य-विद्या-विशारद भारतीय छलाह । ओ स्वसम्पादित आ' सरकारद्वारा सम्पादित 'पेनी मैगजिन' विविधार्थ-संग्रहमे (१८५८ ई०मे) एक छोट-सन

निबन्ध प्रकाशित कएलन्हि, जकर शीर्षक छल 'बंगभाषार उत्पत्ति'। एहि निबन्धसँ अओर कोनो तेहन फल तँ नहि भेल, केवल देशीय साहित्यक प्रेमिलोकनिके बहुत रास अज्ञात रचना ओ रचनाकार-सभक अस्तित्वक सूचना भेटलन्हि। मित्त एक समृद्ध वैष्णव परिवारक सन्तान छलाह आ' हुनक पिता एवं पित.म.ह स्वयं क.र्तन-गीत रचैत छलथिन्ह। एहि निबन्धमे उल्लिखित काव्य ओ कविक चर्चा ओ बाल्यावस्थहिमे सुनने छलाह। ई मानव युक्तिसंगत होएत जे आधुनिक बंगला काव्यक जन्मदाता माइकेल मधुसूदन दत्तक वैष्णव पदावर्लक रसास्वादन करओनिहार सुख्यतःइएह मित्त छल होएताह जे हुनक अन्यतम सुहृद ओ सत्प्रमीक्षक छलाह।

वैष्णव पदावली ओ तकर रचयिता-लोकनिदाँ सामान्य बंगाली पाठक-लोकनिक समक्ष अनबाक दिशामे टोस काज आरम्भ कएनिहार प्रथम व्यक्ति छलाह एक उच्च विद्यालयक शिक्षक (पाछाँ प्रधानाध्यापक) जगबन्धु भद्र, जे दू नाटक लिखने छलाह आ' मधुसूदन दत्तक महाकाव्यक विङ्मवना(पैरोडी) लिखि समकालीन साहित्य-जगत्मे ख्याति पओने छलाह।

भद्र प्राचीन कीर्तन-संग्रह पोथी-सभसँ बटोरि-बटोरि 'महाजन-पदावली-संग्रह' तथा 'ब्रजगाथा' नामसँ कतिपय वैष्णव पद प्रकाशित कएलन्हि (१८७४-१८७५)।

भद्रक ई दूनू पोथी, जे देहाती प्रेसमे सस्तौआ आवरण-सज्जाक संग छपल छल, ने सामान्य पाठक-वर्गमे कोनो लहरि आनि सकल आ' ने वैष्णव पाठके-लोकनिके आकृष्ट कए सकल, कारण जे लगभग समकालहिमे शारदा चरण मित्त ओ अक्षयचन्द्र सरकार 'प्राचीन-काव्य-संग्रह' नामसँ वैष्णव काव्यक शृंखलावद्ध संग्रह टीका-समेत ओहिसँ नीक रूप-रंगमे प्रकाशित कए देलन्हि। एहि शृंखलामे पाँच गोटे संग्रह प्रकाशित भेल जाहिमे तीन संग्रह एकैकशः तीन विशिष्ट कवि विद्यापति, चण्डीदास ओ गोविन्ददासक गीतक छल। पहिने विद्यापति वाला खंड बहराएल (१८७४)। मित्त ओ सरकारक ई पदावलीसभ शिक्षित समाजके वास्तवमे वैष्णव साहित्यक दर्शन करओलक। कारण जे तहिआसँ बंकिमचन्द्र चटर्जी समेत तत्कालीन मूर्द्धन्य साहित्यकारो-लोकनि चण्डीदास ओ विद्यापतिक पंक्तिके उद्धृत करैत दृष्टि-गोचर होइत छथि। परन्तु आधुनिक साहित्य-जगत्के वैष्णव काव्यक वास्तविक महत्व सुझएवाक श्री रवीन्द्रनाथ ठाकुरके छन्हि जे अपन किशोर

अवस्थहिमे जयदेव तथा क न्यान्य वैष्णव कविक्रानिक रचनाक रसास्वादन कएने छलाह ।

बंगीय साहित्य - परिषदक स्थापनासँ बहुत दिन पूर्वहि, जार्ज अब्राहम ग्रियर्सन कतोक भारतीय आर्यभाषा-सभक प्राचीन देशी साहित्यक शास्त्रीय ओ सर्वात्मक अध्ययन आरम्भ कएने छलाह । ओ ब्रजभाषाक एवं मैथिलीक वैष्णव काव्यक रसिक छलाह, तथा विद्यापतिकेँ हुनक अपन देस-कोसमे, जतए लोक हुनका एकदम विसरि गेल छल, पुनः प्रतिष्ठापित करवाक प्रयत्न प्रयास कएने छलाह । कलकत्तामे १८९४ ई० मे बंगीय - साहित्य-परिषदक स्थापनाभेला पर, बंगलाक ओहि ज्ञाताज्ञात पुरातन रचना-सभक संग्रह जोरसँ होअ लागल, जे चिर कालसँ अरक्षित-उपेक्षित हस्तलेख-सभमे टिकल छल । बंगालक कोन-कोनसँ बटोरल गेल हस्तलेख-सभमे चण्डीदासक बहुत रास अज्ञात गीत भेटल आ' से परिषद-पत्रिकामे प्रकाशित भेल । एहिसँ जन-सामान्यमे एहि दिस विशेष रुचि उदित भेल । मुदा जे गीत-सभ ओहि शताब्दीक प्रथम दू दशकमे भेटन से, विशेषतः पूर्वोपलब्ध गीत सभक तुलनामे, ओतेक सुन्दर नहि छल । अतः सूक्ष्मदर्शी पाठक-लोकनिकेँ एहन सन धारणा बनवए पड़लन्हि जे बादमे सम्भवतः एक आओर चण्डीदास नामक कवि भेलाह जे कीर्तन तथा सहजिआ गीतक साधारण कोटिक रचयिता छलाह ।

चण्डीदास-समस्या, अर्थात् हुनक अनेकत्वक प्रश्न, सहसा तीव्र भए उठल १९१६ ई०मे, जखन राधाकृष्ण - प्रणय - लीलाविषयक गीत - सभक एक शृंखला नओ वर्ष पूर्व विष्णुपुर (बाँकुरा) मे बंगीय-साहित्य-परिषदक कुशल हस्तलेख - संग्रहक बसन्तरंजन राय द्वारा आविष्कृत एकमात्र हस्तलेखक आधार पर, प्रकाशित भेल । एहि हस्तलेखमे आरम्भक एक पूरा पात आ आधा पात नहि छल तथा अन्तसँ एक वा अनेक पात लुप्त छल, जतवा पात बाँचल छल (२—२२६, बीचमे वाइस पात ओ एक आधा पात लुप्त) ताहिमे कतहु ग्रन्थक नाम नहि छल । आविष्कर्ता राय एकरा स्वयं 'श्रीकृष्णकीर्तन' नाम व' परम अवधानपूर्वक सम्पादित करलन्हि ओ परिषदक किछु विद्वानलाकनिक दल बनाय एकर भूमिका लिखलन्हि । तुरन्त प्राचीन साहित्यक विद्वान ओ रसिक-लोकनिक कान ठाढ़ भए गेल; हुनकालोकनिक प्रतिक्रिया तीव्र ओ परस्पर भिन्न छल । पुरातात्विक

विद्वत्समाजमे गमीं आएल । मूर्द्धन्य पुरालेखविद् आर० डी० बनर्जी लिपिक अध्ययनसँ निष्कर्ष बहार कएलन्हि जे उक्त हस्तलेख सम्भवतः चौदहम शताब्दीमे, नहि तँ कमसँ कम पन्द्रहम शताब्दीक आदि भागमे नकल कएल गेल होएत । बंगलाक पुरावित्केसरी हरप्रसाद शास्त्री तँ आओर अधिक उत्साहित ओ प्रीढ़ भए उठलाह आ एतेक धरि कहि देलन्हि जे ओहि पद सभक लेखक जयदेवहुसँ प्राचीन छल होएताह । हिनक प्रपिपक्षी वर्गमे ओहन महाविद्वानलोकनि तँ नहि छलाह, किन्तु संख्यामे प्रबल अवश्य छलाह, कारण जे विशेष प्रसिद्ध वैष्णव विद्वानलोकनि ओ वैष्णव-साहित्य-रसिक सामान्य पाठकवर्ग एही वर्गमे शामिल छलाह । श्रीकृष्णकीर्तनकेँ एतेक पुरातन ओ चण्डीदासक वास्तविक कृति मानबामे हिनकालोकनिकेँ प्रथतः दू आपत्ति छलन्हि । पहिल ई जे एहिमे आदिसँ अन्त धरि जे धारा प्रवहमान अछि से घोर श्रृंगारिक अछि, आ एतेक घोर श्रृंगारिक गीतक चैतन्य प्रशंसा करथि से विश्वास नहि कएल जाए सकैत अछि । दोसर बात ई जे एकर भाषा तेहन अपरिचित आ असाधु अछि जे चण्डीदासक ज्ञात गीतसभसँ एहि 'श्रीकृष्णकीर्तन'क गीतसभक शब्द भंडारमे कोनो साम्य नहि भेटैत अछि ।

एहि दूनू दलमे वाद - विवाद किछु दिनधरि चलैत रहल । अन्तमे प्रतिपक्षी दलक नेता साहित्यक इतिहासलेखक डी० सी० सेन अपन इतिहास मे एहि पुस्तकक वृत्तान्त समाविष्ट कए विपक्षक बात स्वीकार कए लेलन्हि । 'श्रीकृष्णकीर्तन' कलकत्ता विश्वविद्यालय मध्य बंगला एम०ए०क नवनिर्धारित पाठ्यसूची (१९२९)मे समाविष्ट कएल गेल । एहि विजयक बादो कतोक प्रतिपक्षीलोकनिक हृदय शान्त नहि भेल । ओलोकनि अपन सन्देहकेँ दबाए नहि सकलाह । 'श्रीकृष्णकीर्तन'केँ प्राचीन मानबाक हुनकालोकनिकेँ दू आधार छलन्हि—(१) लिपिक प्राचीनता, ओ (२) भाषा एवं शब्दभंडारक प्राचीनता । पुरालेखवेत्ता ई सदा जनैत छलाह जे उक्त हस्तलेखक लिपि एक रंग नहि अछि । एहिमे स्पष्टतः एक गोटा प्राचीन हस्तलिपि अछि, जाहिमे लगभग सभ पात लिखल गेल अछि, किन्तु दू गोटा आओर हस्तलिपि अछि, जाहिमे पहिल बहुत बादक लिपि थिक आ' दोसर तँ ताहूसँ बादक, आ' कखनहु कखनहु ई दूनू हस्तलिपि ओही पातमे आएल अछि जाहिमे प्राचीन हस्तलिपि हो अछि । तेँ ई नहि कहल जाए सकैत अछि जे उत्तरकालीन हस्तलिपि

वाला पात सभ वादमे जोड़ल वा बदलव थिक । परन्तु हुनकालोकनिक आवेश एतेक दृढ़ छलनि जे सन्देहक जड़िमे नष्ट कए देलन्हि । दोसरो आधार मानबामे दोष छल । 'श्रीकृष्णकीर्तन'क व्याकरण-त्मक स्वरूप तँ निश्चित रूपसँ पुरान अछि, किन्तु एहिमे यत्र-तत्र एहनो रूपसभ भेटैत अछि जकर अस्तित्व सतरहम शताब्दीक आरम्भहुमे कदाचिते सम्भव । अतः भाषा-सम्बन्धी आपत्तिओ ओहने-सन अछि जेहन लिपिसम्बन्धी । परन्तु एहन विद्वान अपेक्षाकृत थोड़ छलाह जे एहि भाषा-वैषम्यकेँ लक्षित कए सकथि । फलतः थोड़बे दिनमे विवाद शान्त-जेकाँ भए गेल । परन्तु समस्या तदवस्थे रहि गेल । एहि प्रसंग विचार पुनः आगाँ कएल जाएत ।

'श्रीकृष्णकीर्तन'क प्रकाशनक वादसँ चण्डीदास - रचित ढेर रास गीत प्रकाशमे आएल अछि । ओ सभ बहुत परवर्ती हस्तलेखसभमे भेटल अछि । आ हमरालोकनिक विवेच्य कोटिमे नहि अबैत अछि ।

2. जीवन ओ तिथि : अन्वेषण ओ अनुसन्धान

चण्डीदासक कतोक गीत चैतन्यके ज्ञात छलन्हि, ताहिसँ ई मानल जाए सकैत अछि जे चण्डीदासक काल सोलहम शताब्दीक आदितः तीन दशकसँ पश्चात् नहि भए सकैत अछि । ई मानैत जे चैतन्यक प्रिय गीतक रचयिता एक अन्य कवि रामानन्द राये-जेकाँ इहो चैतन्य प्रभुक समकालीन छलाह, हिनक अधःसीमा सम्भवतः १५२५ क लगभग होइत अछि, आ ऊर्ध्वसीमा पन्द्रहम शताब्दीक मध्य सम्प्रति सामान्यतः मान्य अछि । एकर प्रमाण कहल जाइत अछि 'श्रीकृष्णकीर्तन'क प्राचीनता । परन्तु कहिए चुकल छी जे एहि प्राचीनताक दावी एखनहु धरि साबित नहि भेल अछि । एक समयमे एकटा प्रमाण प्रस्तुत कएल गेल छल जे अकाट्य-सन लगैत छल । ई छल एकटा चतुष्पदी, जे गणित आर्यामे रचित अछि ओ कोनो अत्यन्त अप्रसिद्ध पत्रिकामे प्रकाशित भेल रहए; स्रोतक उल्लेख नहि अछि :—

विधुर निकटे बसि नेत्र पञ्चबाण ।
नवहु नवहु रस गीति परिमाण ॥
परिचय सङ्कृते अङ्क निज्जा ।
चण्डीदास रस-कौतुक किज्जा ॥
(आदि विधेय रस चण्डीदास किज्जा) ॥

एकर निम्नलिखित अनुवादमे, जे शब्दशः ओ अनन्वित जेकाँ कएल गेल अछि, सम्बद्ध शब्द सभक संख्यात्मक अर्थ कोष्ठमे देल गेल अछि :—

'चन्द्रमा (१) क निकटमे बैसल अछि नेत्र (३)क पञ्च (५) बाण (५); नव (६) सँ नव (६) रस पर्यन्त गीत सभ नापल अछि । एकर व्याख्या अंकात्मक संकेतमे कएल जाए । चण्डीदास ई रोचक पिहानी बनओलन्हि । [पाठान्तरक अनुसार, चण्डीदास (एहि प्रकारे) आदिम ओ समुचित रसक वर्णन कएलन्हि] ।

एहि वाक्य सभक ई अर्थ लगाओल गेल जे एहि चतुष्पदीसँ युक्त ग्रन्थक रचना

शाके १३५५ (= १४३३-३४ ई०) में सम्पन्न भेल । एहि निष्कर्षकेँ स्वीकार करबामे मुख्य आपत्ति ई अछि जे ई अनेक पूर्वावधारणा पर निर्भर अछि, यथा :—(i) उक्त चतुष्पदी प्रामाणिक थिक, (ii) ई चण्डीदासक कोनो ग्रन्थ वा गीत-संग्रहमे समाविष्ट छल जे सम्प्रति लुप्त भए गेल अछि, (iii) प्रथम द्विपदी गणितीय सूत्र (अरजा) थिक, (iv) नवहु नवहु ओहि सूत्रक अंग थिक, तथा (v) एहिमे तत्काल अज्ञात कोनो ग्रन्थ वा ओकर हस्तलेख सम्पन्न होएवाक तिथि देल गेल अछि । एहि निष्कर्षक विरुद्ध एक छोट-सन किन्तु संगत युक्ति इहो अछि जे एकर प्रथम द्विपदीक अर्थ परम अस्पष्ट अछि ।

चण्डीदासक कालकेँ ऊपर लए जएवामे पारिपात्रिक साक्ष्यो विशेष सहायक नहि अछि । सोलहम शताब्दीक आरम्भमे बंगाल मध्य विद्यापति कवि रूपमे हिनकासँ अधिक ख्यात छलाह । वास्तवमे चण्डीदासक नाम चैतन्यक गार्हस्थ्य त्यागक बादहिसँ सुनि पड़ैत अछि । अद्वैतार्थ, जे चैतन्यक परम भक्त शिष्ये टा नहि, अपितु पितृकल्प छलाह, विद्यापतिक गीतक बड़ प्रेमी रहथि । जखन सद्यः संन्यास लेने चैतन्य हुनका लग पहुँचलाह तखन ओ विद्यापतिक एक गोट गीत गावि रहल छलाह । वृन्दावनदास, जे बंगलामे चैतन्यक चरित सभसँ पहिने लिखलन्हि, ओहि कालक सवसँ प्रख्यात कविक रूपमे विद्यापति, जयदेव ओ कालिदासक उल्लेख करैत छथि । यदि मानदण्डमे ख्यातिकेँ कोनो स्थान हो तँ विद्यापति चण्डीदाससँ बरिष्ठ ओ श्रेष्ठ छलाह । निर्विवाद रूपेँ ज्ञात अछि जे मिथिलाक विद्यापति १४६० ई० धरि जीवित छलाह ।

सोलहम शताब्दीक आदिमे चण्डीदासक जे ख्याति विदित अछि से उत्तर राढ़ ओ तत्संलग्न गंगापारक क्षेत्रे धरि सीमित बूझि पड़ैत अछि । बंगालक सुल्तान सभक राजधानी—नगर गौड़क निकटवर्ती हिन्दू उपनगर रामकेलिक कातमे एक टा गाम छल जे तत्काल-प्रचलित कृष्ण-कथाकेँ संगीत द्वारा वा कठपुतरी नाच द्वारा प्रदर्शित करवामे प्रख्यात छल । तदनु रूपे एहि गामक नाम छल 'कानाइर नाटसाल' (अर्थात् कृष्णक नाट्यशाला) । चैतन्य जखन मथुरा-वृन्दावन जएवाक पहिल बेर प्रयास कएलन्हि तँ रामकेलि धरि बढ़ल रहथि ओ ओतएसँ घुरवाक काल कानाइर नाटसाल होइत गेलाह आ' ततए कृष्णक कोनो लीला वा कठपुतरीक नाच देखलन्हि । एहि

स्थितिमे ई कल्पना करव स्वाभाविक होएत जे एतहि महाप्रभुकेँ चण्डीदासक गीत ओ/वा लीलाभिनयक रसारवादन करबाक प्रथम बेरि अक्सर भेल होएतन्हि । एहि सम्बन्धमे एतए इहो उल्लेख कएल जाए सकैत अछि जे चण्डीदासक चर्चा एक ठाम आओर आएल अछि । भगवतपुराणक 'वैष्णव तोषणी' टीकामे सनातनगोस्वामी ओ हुनक सहयोगी भातिज जीवगोस्वामी चण्डीदासक उल्लेख कएने छथि तथा हुनक 'श्रीकृष्णकीर्तन'क दुइ विशिष्ट लीलांक चर्चा कएने छथि । ई दुनू गोस्वामी अपन टीकामे कहैत छथि जे कृष्ण अन्यान्यो अनेक सरस-लीला कएने छलाह जे भागवतमे नहि वर्णित अछि । ओ कहैत छथि—“श्रीजयदेवचण्डिदासादिदशितदानखण्डनौका खण्डादिलीलाप्रकाराश्च ज्ञेयाः” (एहिमे दानखण्ड, नौकाखण्ड आदि नानाविध अन्यान्य लीलासभ सेहो समादिष्ट अछि जे श्रीजयदेव ओ चण्डीदास आदि देर ओने छथि) । महत्त्वपूर्ण अछि जे एतए गोस्वामी यथापेक्षित “वर्णित” शब्दक बदलामे “दशिता” (दृश धातुक प्रेरणार्थक भूतकालिक कृदन्त रूप 'देखाओल गेल') शब्दक प्रयोग कएलन्हि अछि । ध्यान देल जाए जे जयदेवक काव्य एक प्रकारक संगीत रूपक छिब; ओ ठीकसँ बिचारलापर चण्डीदासक 'श्रीकृष्णकीर्तन' सेहो एही प्रकारक रचना सिद्ध होइत अछि । सनातन हुसैन शाहक मन्त्री रहथि आ' रामकेलि गामक निवासी छलाह, ओ चण्डीदारक रचनासँ नीक जेकाँ-परिचित छल होएताह । भए सकैत अछि जे चण्डीदासकेँ सुल्तानक दरबारसँ तथा ओहि दरवारक कतोक हिन्दू आ' मुसलमान अधिकारीलोकनिसँ सेहो सम्पर्क रहल होइन्ह । चण्डीदासक देहावसानसंबन्धी एक गोट कथामे कहल गेल अछि जे सुल्तान ओ हुनक बेगमलोकनिक समक्ष अपन कला प्रदर्शित करबाक हेतु चण्डीदास बजाओल गेल छलाह । 'श्रीकृष्णकीर्तन'क हरतलेखमे कतोक मुसलमान लोकनिक नाम भनितामे आएल अछि तथा एक-दू पक्ति फारसीमे लिखल अछि (जे नहि पढ़ाएल अछि); एहिसँ प्रतीत होइत अछि जे कोनो समयमे ई हस्तलेख कोनो ने कोनो बंग-कविता-प्रेमी मुसलमानक हाथमे ओ अधिकार भे रहल होएत ।

परवर्ती कालमे चण्डीदासक सम्बन्धमे बहुत रास कथा गल गेल अछि । ई कथा एवं कथांश दू कोटिमे बाँटल जाए सकैत अछि :— (i) हुनक परम्परा-विरोधी भक्तिमार्ग ओ निरन जाति व रङ्गक संग पत्नीभाव, तथा (ii) हुनक

सामान्य जीवन ओ गति-विधिक विवरण । प्रथम कोटिक कोनहु कथांशक चर्चा सतरहम शताब्दीक अन्तसँ पहिने नहि पाओल जाइत अछि । द्वितीय कोटिक कथा तँ अठारहम शताब्दीक वादे देखि पड़ैत अछि ।

रहस्यवादी वैष्णव धर्मक अनुयायीलोकनि मानैत छलाह जे चण्डी-दास रहस्यवादी वैष्णव छलाह, ओ एक अस्वजातीय परकीया प्रेमिकाक सहायतासँ 'योग' करैत छलाह । सम्भव थिक जे एहिमे किछु सत्यता हो, वा किछुओ सत्यता नहि हो, परन्तु से जनवाक कोनो उपाय कहाँ अछि । हिनक नाम, यदि से वास्तवमे हिनक कवि-नाम नहि, अपितु वैयक्तिक नाम हो, सूचित करैत अछि जे ई शाक्त कुलक छलाह । यदि कवि ई नामकरण स्वयं कएने होथि (जेना ओडियाक 'सरलोदास' कएने छलाह) तँ एहिसँ हुनक तान्त्रिक पूजासँ कल्पित सम्बन्ध सांगत मानल जाएत । 'श्रीकृष्णकीर्तन'मे अपन गीतक भनितामे ओ सदा अपन आराध्य देवी वासली (=बासोली)क उल्लेख करैत छथि । कतोक छिट-फुट गीतहुमे 'वाशुली'क उल्लेख अछि । भयाउनि देवी चामुण्डाक उल्लेख वाशुली वा वासली रूपमे वृन्दावनदासक 'चैतन्यभागवत'सँ आरम्भ कए सोलहम शताब्दीक प्रायः सकल ग्रन्थमे भेटैत अछि । चण्डीदासक विषयमे प्रचलित कतोक कथा-सभमे, जकर चर्चा आगाँ आओत, वाशुली मनुष्यवत् व्यवहार करैत छथि आ' महादेवी नित्याक दूनी भए कविक निकट अवैत छथि । एहि सम्बन्धमे हम कहब जे 'नित्या' शब्द कविक प्रेमिकाक जातिक सम्बन्ध खोलैत अछि । 'नित्या' शब्द प्राचीन बंगलाक नेत ("पातर वस्त्र ") ओ नरीन बंगलाक नेता ("नूर, पोछना") शब्दक प्रतिरूप थिक । नित्या देवी तदनुसार उचिते देवी-देवतालोकनिक वस्त्र धोइनिहारि कहलि गेलि छथि । एहि प्रकार चण्डीदासक शक्ति (प्रेमिका) धोबिनि छलीह ।

'श्रीकृष्णकीर्तन'मे चण्डीदास अपनाकेँ नियमतः 'बडु' चण्डीदास कहैत छथि । बंगलामे सामान्यतः 'बडु' शब्दक अर्थ होइत अछि मन्दिरक सेवक, जे प्रायः अब्राह्मण होइत छल । 'श्रीकृष्णकीर्तन'क आविर्भावसँ पूर्व ओ पश्चात् ज्ञात कतोक गीतसभमे कवि अपनाकेँ 'द्विज' कहैत छथि । कतोक अन्य गीत-सभमे कवि अपनाकेँ 'बटु' कहने छथि । द्विज-बटुसँ भिन्न थिक, किन्तु बटु नहि । बटु तखनहि अद्विजवाचक भए कहैत अछि जवान एहना बटु शब्दक संस्कृतीकरण मानी । कोनहु तरहें, कतोक विद्वान

जे 'द्विज' चण्डीदास ओ 'बडु' चण्डीदासकेँ एक कहने छथि से मानव कठिन, खास कए तखन जखन देखैत छी जे सोलहम शताब्दीक अन्तिम चरणमे 'द्विज' चण्डीदास नामक एक भिन्न कवि भेल रहथि जे नरोत्तम दासक शिष्य छलाह ।

चण्डीदासक गृहस्थ जीवन सम्बन्धी कथा-सभक प्राचीन पाठमे कहल गेल अछि जे हुनक प्रेमिका एक धोदिनि छल, जकर नाम 'तारा' रहैक ('तारा' सेहो वाशुलीक नामान्तर थिक, किन्तु ओ चामुण्डाक ललित पक्षक सूचक थिक) । कतोक परवती पाठमे 'रामा' वा 'रामी' नाम अछि । आओर परवती पाठमे पूर्वक दूनू पाठक समन्वय कए ओकर नाम 'राम तारा' कए देल गेल अछि; अठारहम शताब्दीसँ पढ़िने बंगाली म.हिलाक एहन नाम बहुत सम्भव लगैत अछि ।

हालमे खास कए वर्तमान शतकक तेसर ओ चारिम दशकमे, जखन चण्डीदासविषयक विवाद चलए रहल छल, विशेषज्ञ-लोकनि मध्य एहि बात पर तीव्र मतभेद छल जे कवि कौन स्थान वा प्रदेशकेँ सुशोभित कएने छलाह । सामान्यतः ई मानल जाइत छल जे कदिक पूर्वज-लोकनि नानुर (वा नानुर) नामक गाममे रहैत छलाह, जे बोलपुर (शांति-निकेतन) सँ कतोक मील पूब अछि ।

एहि गामक नामोल्लेख सभसँ पढ़िने पाओल जाइत अछि 'विवर्त-विलास' मे, जे वाउल-सहजिआसभक एक मान्य ग्रन्थ थिक ओ अठारहम शतकक उत्तरार्द्धमे कोनो समय लिखल गेल । किन्तु ओहिमे ई नाम एक ठाम 'नानुर' लिखल अछि आ दोसर ठाम 'नान्द', जाहिसँ ध्वनित होइत अछि जे एकर वास्तविक नाम 'नान्दुर' छल होएत ।

वास्तवमे स्थानीय लोक एहि गामकेँ 'नादुड़' कहैत अछि । यदि अन्तिम व्यंजनसँ उत्पन्न कठिनताकेँ उपेखि दी तँ ओकरा 'नान्दुर' क उत्तरकालीन रूप मानि सकैत छी । परन्तु नवम शताब्दीक आदि भागक कतोक दस्तावेजमे तथा उत्तर बंगालक निवासी जगन्नाथदासक (नवम शताब्दीक आदिभाग) क 'भवत-सरितामृत' मे एकर नाम 'ननौर' आएल अछि । हुनक उद्धरण लेल जाए—

पूर्व देशे आच्छे एक ननोर नामे ग्राम

‘पूर्व देशमे नानोर नामक एक गाम अछि’

‘नानोर’ नाम रेनेलक बंगलाक नक्शा (१७७९)मे सेहो आएल अछि ।

आधुनिक कालमे चण्डीदास स्वीय जीवन-वृत्तान्त सभसँ पहिने नामगति न्यायरत्न अनन बंगला साहित्यक इतिहास ‘बंगभाषा ओ साहित्य विषयक प्रस्ताव’, १८७३ क प्रथम भागमे देलन्हि । एहिमे ई कहने छथि जे चण्डीदास ब्राह्मण छलाह ओ हुनक निवास ग्राम छल नन्नुर, जे वीरभूम जिलाक पूर्वीय भागमे अवस्थित साकुल्लिपुर थानामे पड़ैत अछि ।

संक्षिप्त वा विस्तृत, सभ अनुश्रुतिमे चण्डीदास ग्रामदेवता वाशुलीसँ जोड़ल गेलाह अछि । न्यायरत्न क इतिहास छथि जे ओहि गाममे एहि देवीक एक प्रस्तरमूर्ति आइओ पूजल जाइत अछि, आ’ ई प्रसिद्ध अछि जे चण्डीदास एहि देवीक उपासक छलाह । परन्तु जखन न्यायरत्नक एहि बातक जाँच कतोक विद्वान कएलन्हि तँ कठिनता उपस्थित भए गेल । ई स्पष्ट भए गेल जे उक्त प्रस्तरमूर्ति उग्र देवी वाशुलीक नहि अपितु एक सौम्य देवीक थिक जे एक हाथमे पुस्तक धारण कएने छथि । तथापि नानुरक पक्षधरलोकनि हारि माननिहार नहि । ओलोकनि जेना-तेना बासली शब्दक व्युत्पत्ति वागीश्वरी (सरस्वती) शब्दसँ करए लगलाह ।

सोलहम ओ सतरहम जनाब्दीमे पश्चिम बंगालक राङ्ग क्षेत्रमे लगभग प्रत्येक उल्लेखनीय गाममे एक-एक देवी ओ एक देव होइत छलाह जे ओहि गामक अधिपति मानल जाइत छलाह ।

कोनो-कोनो देवता ईंटाक मन्दिरमे स्थापित रहथि, कोनो तृणनिर्मित घरमे आ’ कोनो पुरान पुण्यवृक्षक तरमे । एहिमे पुरुष देवता धर्म वा धर्मराज रहथि ओ स्त्री देवता वाशुली । अग्रिम शतक सभमे धर्म वा धर्मराज मन्द गतिएँ किन्तु निश्चत रूपेँ बहुतो गाममे शिवमे परिवर्तित भए गेलाह । वाशुली तँ यथावत् रहलीह, किन्तु हुनक नाम प्रायः सभठाम ‘विशालाक्षी’ भए गेल, किन्तु ए स्थानमे पुरना नाम विद्यमान रहल । एहने एक गाम थिक चातना, जे विष्णुपुर (बाँकुरा)सँ एक दू मील पर अछि । चण्डीदासक जन्म ओ निवासक भूमि होएवाक गौरव नानूरक बदला - चातनाके देवाक दाबी १९२७ ई० में वेत जोरमें चलल । ‘चण्डीदास-विशेषज्ञ’

लोकनि वीरभूम ओ बाँकुराक उररोँझ मे किर्करतैवप्रविमूढ़ भए गेलाह । नानूरमे चण्डीदास तँ छलाह मुदा वाशुली नहि छलीह, आ' एहिना चातना मे वाशुली तँ भेटैत छथि, किन्तु चण्डीदास (एखन धरि) नहि भेटैत छथि । जेँ चातनाक दिससँ लड़निहार नहि छलाह तेँ अपना पक्षमे शास्त्रीय ओ अन्यान्य तर्क रहितहुँ चातनावादी नानूरवादीसँ जीति नहि सकलाह । ततःपर ओलोकनि अपन बठिनता दूर करवाक हेतु एक सन्दिग्ध-मूलक अभिलेख लए उास्थित भेलाह । ई छल कृष्णप्रसाद सेन नामक कोनो व्यक्तिक लिखल 'चण्डीदास-चरित' नामक एक बेस पैघ पद्यबद्ध पुस्तकक 'प्राप्त' हस्तलेख । एकर सम्पादन कएलन्हि बंगाली विद्वत्समाजक आ' चातनावादी दलक भीष्मपितामह योगेशचन्द्र राय, तथा एकरा प्रकाशित कएलन्हि (१९३४ ई०मे) एक प्रख्यात पत्रकार ओ विद्वान रामानन्द चटर्जी (बाँकुरा निवासी), जे परम कट्टर राष्ट्रवादी रहथि । 'चण्डीदास-चरित'क लक्ष्य छल जे चण्डीदासक जीवनविषयक तथ्य अन्तिम रूपसँ निश्चित भए जाए तथा कविक व्यक्तिगत चरितक विषयमे सम्भाव्य समस्त विवाद बन्द भए जाए । नानूरवादीलोकनिकेँ शान्त-सन्तुष्ट करवाक उद्देश्यसँ एहिमे नानूरक खण्डन नहि कए ओकरा हुनक अपर निवासस्थान मानल गेल अछि । एहिना विभिन्न कथा-सभमे जे परस्पर विरोध छल तकरहुँ सभकेँ समन्वित कए एकर कथा-प्रबन्धमे बैसाए देल गेल अछि । ई ग्रन्थ मानू एक बन्दूक छल जकर निशान एहि तरहेँ साधल छल जे लक्ष्यसँ किन्नहुँ चूकए नहि । उदाहरणार्थ, चण्डीदासक जन्म-तिथि से तारीख कहल गेल अछि जहिवा फीरोज शाह तुगलक अपन विस्तीकेँ मरबाए गद्दीपर बैसलाह ।

यथावश्यक पूर्ण सतर्कता रहितहुँ एहि बन्दूकक निशान चूकि गेल वा ई कहू जे एकर गोली विस्फोट कए गेल । एक प्रतिष्ठित इतिहासविद् नलिनीकान्त भट्टसालि स्पष्ट ओ विश्वसनीय रूपेँ प्रतिपादित कएलन्हि जे 'चण्डीदास-चरित'क उक्त हस्तलेख प्रत्यक्ष जालसाजी थिक, आ' बहुत हालमे गड़ल गेल अछि ।

सोलहम ओ ताहिसँ पूर्वक शताब्दीमे उत्तर राढ़ तान्त्रिक पूजाक किछु उल्लेखनीय पीठक कारणेँ प्रख्यात छल, जतए मुख्य देवता चामुण्डा वा वाशुली छलीह । एहने एक तीर्थ छल केतुग्राम, जे वर्धमान जिलाक

117159

10.12.04

कटवासँ किछु मील उत्तरं पड़ैत अछि । एतए सोलहम शताब्दीक आदिभाग मे चण्डीदास नामक एक ब्राह्मण पण्डित-कवि भेल छलाह । हिनक नओम पीढ़ीक एक वंशज अठारहम शताब्दीक उत्तरार्धमे प्रख्यात वैयाकरण रहथि । हिनक नाम छल नृसिंह तर्कपंचानन, जनिका अपन पूर्वज पर गौरव छलन्हि ओ ते ई बाह्य शताब्दीसँ पश्चिम बंगालमे प्रचलित संस्कृत व्याकरण 'संक्षिप्तसार'क धातुपाठपर स्वलिखित टीकाक प्रत्येक अध्यायक उपसंहार-श्लोकमे अपन पूर्वजक स्तुति कएने छथि । एहि नृसिंहक अनुसार हिनक पूर्वज चण्डीदास महाकवि (कवीन्द्रः, कवीनां रविः) छलाह । एक समय हम हिनका आलोच्य चण्डीदाससँ अभिन्न मानवाक हेतु उद्धृत भेल रही । परन्तु 'श्रीकृष्णकीर्तन'क रचयिताकेँ एहन व्यक्ति मानव कठिन लगैत अछि जे अपनाकेँ वारंवार आचार्य भट्टाचार्य शिरोमणि सेहो कहैत छथि । इहो निश्चित रूपेँ नहि कहल जाए सकैत अछि जे नृसिंहक ई पूर्वज 'भावचन्द्रिका' नामक काव्यक लेखक छलाह, जाहिमे कृष्णक भक्ति ओ आराधनाक विविध अंगक वर्णन कएल गेल अछि, ओ जतए ओ सम्भवतः अपनाकेँ चैतन्यक भक्त कहैत छथि: "श्रीभगवच्चरणमधुव्रतश्रीचण्डीदास ।"

यद्यपि एहि बातमे अणुमात्रो प्रमाण नहि अछि जे चण्डीदास एक असवर्णा परकीया महिलाक प्रणयी छलाह, तथापि एहि बातक सर्वथा खंडन नहि कएल जाए सकैत अछि, कारण जे एहि पक्षमे बड़ प्रबल जनश्रुति अछि । परन्तु तैओ हमरालोकनि एकरा 'सम्भाव्य'सँ अधिक नहि कहि सकैत छी । तथापि एहि विषयमे बाशुलीक भूमिका विचारणीय अछि ।

चण्डीदासक एक गीत, जे अनेक सहजिआ ग्रन्थमे पाओल जाइत अछि, निम्नलिखित द्विपदीसँ आरम्भ होइत अछि :—

नित्यार आवेशे बाशुली चलिल

सहज जानाबार तरे ।

अमिते-अमिते नादुर (वा नान्द) ग्रामे ते

प्रवेश याइया करे ॥

!नित्याक आवेश पाबि बाशुली सहज मार्गक उपदेश करए चललीह ।
धुमैत-धुमैत ओ नादुर (नान्द) गाम जाए प्रवेश कएलन्हि ।"

एहि गीतके उद्धृत करैत 'विवर्तविलास'क रचयिता जे कहने छथि तकरा हम अनुवाद रूपेँ एतए उद्धृत करैत छी :—

“(ऊपर उद्धृत गीतमे) वाण-साधन वर्णित अछि; जे एक महाजन प्रतिपादित कएने छथि; नित्याक आदेशेँ भगवती योगमाया प्रकट भए चण्डीदासकेँ उपदेश देलथिन्ह ।”

वाशुली कविक समक्ष अइलीह आ' हुनका सहज योगक उपदेश देलथिन्ह ई कथा अठारहम शताब्दीमे आनो ठाम तथा एहिसँ पूर्वहुँ ज्ञात छल । नरहरि चक्रवर्ती जे प्रचुर मात्रामे वैष्णव साहित्य लिखने छथि ओ नाना क्षेत्रमे सक्रिय छलाह, चण्डीदासक प्रशंसापरक अपन एक गीतमे एहि बातक उल्लेख कएने छथि ।

‘भक्तचरितामृत’मे जगन्नाथदास जे कथा देने छथि तदनुसार चण्डीदास केँ पढ़बामे मन नहि लगनिन्ह तेँ ओ घरसँ भगाए देल गेलाह आ' अन्तमे आत्महत्या करवापर उद्यत भए गेलाह; ताहि समयमे भगवती वाशुली प्रत्यक्ष भए हुनका आत्महत्या करवासँ रोकलथिन्ह । भगवती कहलथिन्ह जे ‘तेँ एक प्रसिद्ध कवि होएबह, चिन्ता नहि करह, शान्तचित्त भए घर जाह ।’ चण्डीदास तहिना कएलनिन्ह । गाममे प्रवेश करितहिँ ओ देखलनिन्ह जे समीपक पोखरिमे एक रूपयौवनवती धोबिक बेटी तारा कपड़ा खीचि रहलि अछि । प्रथमे दर्शनमे दुनूमे प्रेम भए गेलनिन्ह ओ भगवती वाशुलीक कृपासँ शीघ्र दुनूक मिलन भेल ।

नित्या (वा नेता) भगवती वाशुलीक सखी, चिन्तक ओ मार्गदर्शिका छलथिन्ह (ई एही भूमिकामे मनसाक कथामे सेहो उपस्थित छथि) । हम पूर्वमे कहि चुकल छी जे लोक नेता शब्दक प्रसिद्ध व्युत्पत्ति (संस्कृत नेत्र, मध्यकालीन बंगला नेत 'पातर वस्त्र') क आधार पर हिनका भगवती-लोकनिक वस्त्र धोनिहारि स्वर्गीय धोबिनि मानए लागल । खूब सम्भव जे नित्या स्वयं चण्डीदासक प्रेमिका बनि गेलि हो (जे नामक अनुसार स्वयं 'चण्डीदास' छलाह ।

चण्डीदास-कथा-मालाक अन्तमे कविक परिवारमे एक भाए जोड़ल गेल । हिनक नाम एक सहजिआ ग्रन्थमे नकुल पड़ल ओ चातना-परम्परा

मे देवीदास। प्रथम नाम (नकुल) अपन जातिमे कविक प्रतिष्ठा ध्वनित करैत अछि; आ' दोसर नाम स्पष्टतः 'चण्डीदास' क प्रतिरूप थिक।

'पदकल्पतरु'मे, जे कीर्तन-गीतक सभसँ बृहत् संग्रह थिक आ अठारहम शताब्दीक अन्तभागमे संकलित कएल गेल छल, कतोक एहन गीत पाओल जाइत अछि जाहिमे वर्णित अछि जे गंगाक तटमे कोनहु ठाम एक बड़क गाछ तर चण्डीदासके विद्यापतिसँ भेट भेल छलन्हि। एहि बातक सत्यतापर विद्वानलोकनि सामान्यतः सन्देह करैत छथि। परन्तु ओ लोकनि एहि बातक खंडन नहि कए सकैत छथि जे कोनो 'चण्डीदास' सँ कोनो 'विद्यापति'क भेट भेल होएत, कारण एहि दुनू नामक अनेक कवि बंगाल ओ मिथिलामे भेल छलाह। एहि घटनाक विस्तृत कथान्तर-सभ पाछाँ बहुत हालक हस्तलेख-सभमे पाओल गेल अछि।

३. कतोक रोचक कथा

“चण्डीदास” क नामक चतुर्दिक जे नाना कथा-सभ गढ़ल गेल अछि ताहिमे चारि गोटा विशेष रोचक अछि । से एतए संक्षेपमे दैत छी ।

पहिल ओ कथा थिक जे मुकुन्ददास अपन ‘सिद्धान्तचन्द्रोदय’मे देने छथि । एहिसँ सूचित होइत अछि जे कवि गीत-रचनाक प्रतिभा कोना-कोना पओलन्हि ।

चण्डीदास एक तेजस्वी पण्डित छलाह । हिनक जन्म एक सद्ब्राह्मण वंशमे भेल । हिनका तारा नामक एक कन्यासँ प्रेम भए गेलन्हि, जे वस्त्र धोए हिनक परिवारक सहायता करैत छल । ई दुनू परम सतर्कतापूर्वक गुप्त रूपेँ मिलैत छल ओ दुनूक प्रेम केओ नहि जनैत छल । एक दिन वर्षा पड़ैत अन्हार रातिमे चण्डीदास तारासँ मिलए सकेत-स्थल गेलाह । ओतए बाट तकैत-तकैत मध्य राति समीप आवि गेल किन्तु ओ कन्या नहि आइलि । ओ एक सखीसँ हार्दिक वार्तालाप करवामे वाञ्छि गेलि आ समझक ज्ञान नहि रहलैक । ओ आओर अधिक प्रतीक्षा नहि कए सकलाह आ’ ताराक घर दिस बिदा भेलाह । ओकर आँगनक एक कोनमे चुपे-चाप ठाढ़ भए प्रतीक्षा कए लगलाह जे आव अवैत अछि, तब अवैत अछि । वर्षा जोरसँ होअए लागल ओ चण्डीदास किछु इतस्ततः कए लगलाह, जाहिसँ ताराक ध्यान आकृष्ट भेल । ओ अपना सखीकेँ कहलक, जाएकेँ देखह तँ की थिक । ओ बहराइलि, किन्तु घोर अन्धकारक कारणेँ किछु नहि देखलक । तखन तारा दीप लए स्वयं बहराइलि आ’ चण्डीदासकेँ एकदम भीजल आ’ थरथराइत देखलक । ताराकेँ वचनसँ चुकबाक पश्चात्ताप भेलैक, आ’ संगहि हुनका गंजनो कएलक जे एहन समयमे ओकरा घर अएबाक दुःसाहस किएक कएलन्हि । गंजन सुनि अपन आँगन घुरि अएलाह आ’ एक गीत लिखलन्हि जकर पहिल द्विपदी ई थिक —

ए घोर रजनी मेघ - घटा बन्धु
केमने आइला बाटे ।

आङ्गिनार कोने बन्धुया तितिले
देखिया परान फाटे ॥

“एहन भयाओन राति । आकाश मेवसँ आच्छन्न अछि । हमर प्रेमी एतेक दूर बाट (घर)तँ कोना अएलाह । अडनाक कोनमे हमर प्रेमी तितिन छथि । से देखि हमर हृदय फाटि रहल अछि ।”

एक बहुत एम्हरका सहजिआ पुस्तक ‘सहज-उपासना-तत्त्व’ मे ई कथा निम्नलिखित रूपमे अछि :—

चण्डीदास एक दरबारी कवि छलाह आ’ हुनका भाए (सहोदर वा भित्तिऔत) नकुल ओहि देगक राजाक एक सेवक छलाह । चण्डीदास ‘रामी’ नामक एक निम्नजातिक कन्या पर आसवत छलाह, ई बात राजाकेँ ओ अन्याय लोककेँ ज्ञात भए गेलक । राजा हिनका अपन कृपा में बंविता कए देनन्हि ओ समाज जातिसँ बहिष्कृत कए देलकन्हि । ई रहस्य ककरहु नहि बूझा छत्रैक जे बाशुलीक एक दूती ओहि रजक-कन्या रामीक हितैषी छथिन्ह । राजा तथा कविक मित्रसभ आशा करैत छलाह जे चण्डीदास रामीक मोह तोड़ि शीघ्र घुरि अओताह । किन्तु से भयितव्य नहि छल । चण्डीदासक अभाव दरबारमे ततेक अखरए लागल जे राजा अनुनय कए हुनका घुरएबाक प्रयास कए लगलाह । वार्ता कए नकुल पठाओल गेलाह । ओहि समयमे चण्डीदास बाशुलीक मन्दिरसँ ईशान कोणमे थोड़ेक दूर पर एक कुटीमे रहैत छलाह, आ’ ओतएसँ दक्षिण आधा मील दूर रामीक घर छलैक । नकुल चण्डीदासक ओतए पहुँचलाह तँ देखैत छथि, कवि मण्डलीमे छथि आ’ रामी सेहो ततहि छथि । आगन्तुककेँ देखि ‘रामी विदा भए गेलीह आ’ नकुल चण्डीदासकेँ ठाँहि-पठाँहि कहलथिन्ह जे रामीक संग सर्वदाक हेतु छोड़ि अपन घर ओ समाजमे घुरि आउ । चण्डीदास कहलथिन्ह, “रामी हमरा प्राणहुँसँ प्रिय अछि आ’ ओकरा अपूर्व आध्यात्मिक ज्ञान छैक ।” चण्डीदासक दृढ़तासँ नकुलकेँ विश्वास भए गेलन्हि आ’ ओ चण्डीदाससँ अध्यात्मिक उपदेशक याचना कएलन्हि । चण्डीदास हुनका मन्नुष्ट नहि कए सकलाह, तँ हुनका रामीक निकट पठाओलथिन्ह । नकुल जखन रामीक ओतए पहुँचलाह तँ ई देखि विस्मित भए गेलाह जे चण्डीदास पहिनाई ओतए पहुँचि गेल छथि । नकुल रामीक चरण-धूलि लेबाक हेतु

उद्धत भेलाह, जकर अर्थ ई छल जे ओ रामीकेँ अपन गुरु बनवए चाहैत छथि । चण्डीदास ओ रामी हुनका उपदेशार्थ मध्यरात्रिमे आबए कहलथिन्ह । नकुल घुरिकेँ राजाक ओतए अएलाह आ' हुनका सभ हाल कहलथिन्ह । निष्कासनक आदेश घुराए लेल गेल आ' चण्डीदास पुनः दरबारमे ओ समाजमे प्रतिष्ठापित कएल गेलाह । नकुल पूर्वप्रतिज्ञानुसार चण्डीदास ओ रामीसँ दीक्षा लेलन्हि ।

चण्डीदास अपन रचनाक गान ओ अभिनयक हेतु एक्टा पार्टी बनओने रहथि तथा ओ अपन पार्टीमे एकमात्र गायक नहि तँ प्रमुख अवश्य छलाह । गौड़क सुल्तान हुनका दरबारमे प्रदर्शन करवाक हेतु आमंत्रित कएलन्हि । सुल्तानक बेगम, जे चीकक भीतर बैसल रहथि, चण्डीदासक रूपलावण्य ओ कला-कौशल देखि, मुग्ध भए गेलीह । ओ ततेक मुग्ध भए गेलीह जे ओहि कवि-कलाकारक प्रशंसोद्गारकेँ अपन पतिसँ अलक्षित नहि राखि सकलीह । बेगमक प्रति सुल्तानकेँ प्रगाढ़ प्रेम छलन्हि, तँ हुनक ई क्षणिक चूक तँ माफ कए देलन्हि, किन्तु चण्डीदास दण्डसँ नहि बँचलाह । हुनका क्रुद्धोरतम दण्ड देल गेल । हुकुम भेल जे हुनक क्रूरतापूर्वक वध कएल जाए । ओ हाथीक पीठपरसँ धकेलि देल गेलाह ओ हाथी हुनका पीचिकेँ मारि-देलक । जखन ओ हाथीपरसँ खसाओल जाए लगलाह तखन रामीकेँ निम्नलिखित पद्यमे संवाद देलन्हि:—

शुन प्रिया रजकिनो आशके हाराइलाम प्राणो
एबार तराबो तुमि मोरे ।

“सुनू हे प्रिय घोविनि, बेगमकेँ मोहित करवाक कारणेँ हम प्राण गमाए रहल छी । एहि बेर अहाँ हमरा बचाए लिअ ।”

जा' रामी ओहि पद्यक उत्तरार्धकेँ पूरा कए उत्तर देलन्हि ता' जे होएवाक छल से भए चुकल छल ।

बेगम सहित नेह हा नाथ खुयाले देह
प्राणे माइल ए राजा गोवारे ।

“बेगमसँ प्रेम करवाक कारण, हा नाथ, अहाँ अपन प्राण गमओलहुँ, ई गमार (अरसिक) राजा अहाँक प्राण लेलक ।”

एहिसँ कनेक भिन्न परिणाम एहि कथाक द्वितीय रूपान्तरमे पाओल जाइत अछि । चण्डीदास चारबाला एक हॉममे गवैत छलाह । एकाँ-एक चार खसि पड़ल । कवि-गायक ओहि तर ठामहि मरि गेलाह ओ गृहस्वामिनी कनैत-कनैत बताहि भए गेलीह ।

चारिम कथा 'भक्त-चरितामृत'मे अछि । एहि ग्रन्थमे पूर्वक कतिपय सन्त पुरुष ओ महिलालोकनिक जीवन-चरित ओ घटनावली संकलित अछि आ संकलनकर्ता थिकाह उतर बंगालक जगन्नाथदास । ई कथा दन्तकथाक सरणिपर अछि ।

पूर्वदेशमे नानुर नामक एक गाम छल । ततए एक कुलीन ब्राह्मण-परिवार बसैत छल । ओहि परिवारक पुत्र छलाह चण्डीदास । ई देखबामे तँ सुन्दर छलाह किन्तु पढ़वामे मन नहि देखि । पिता लाख चेष्टा कएलन्हि, अमन बेटाकेँ वाट नहि धराए सकलाह । अन्तमे अकच्छ भए ओ पत्नीकेँ आज्ञा देलन्हि जे हिनका थारीमे भातक वदला छाउर परसि दिऔन्ह । माता से कोना करतीह, परन्तु पतिव्रता स्त्री पतिक इच्छाक विरुद्ध नहि भए सकैत अछि । अतः ओ अपना पुत्रक थारीमे भात तँ देलन्हि किन्तु थारीमे एक चुटकी छाउर सेहो राखि देलन्हि । चण्डीदास से देखि माएसँ पुछलन्हि जे ई की । ओ बापक आज्ञा सुनाए देलथिन्ह । चण्डीदासकेँ ई बात वड़ लगलन्हि, ओ तुरन्त घर छोड़ि बहराए गेलाह । गामक बाहर एकटा बाशुलीक थान (पुण्यकुंज) छल । ओ ओतए आवि विद्विन्न भए बैसि गेलाह । ओ आत्महत्या करवाक नेआर करए लगलाह कि भगवती बाशुली हुनका समक्ष साक्षात् प्रकट भेलीह आ हुनका आत्महत्या करवासँ मना कएलथिन्ह । चण्डीदास उत्तर देलथिन्ह - "माय-बाप हमरा घरसँ बैलाए देलक अछि, तँ हम नहि जीवी सएह नीक ।" बाशुली हुनका आशीर्वाद दए प्रसन्न कएलन्हि आ गछलथिन्ह जे अहाँकेँ कवि ओ पण्डित रूपमे प्रसिद्ध बनायब । बाशुलीक उपदेशानुसार चण्डीदास घुरिकेँ घर दिस विदा भेलाह ।

चण्डीदास जखनहि गाममे पैसलाह तखनहि देखलन्हि जे एक सुन्दरि कन्या एक खोपडीक देहरि लग ठाढ़ि अछि । ओकर नाम तारा छलैक आ ओ धोवि जातिक छल । चण्डीदास ओकरा रूपपर मोहित भए ओकरा पर आसक्त भए गेलाह । हुनका ओहने भावना होअए लगलन्हि जेहन राधाकेँ पहिल बेरि

देखलापर कृष्णके भेल होएतन्हि । घर पहुँचलापर चण्डीदास तुरन्त निम्न-लिखित गीत लिखलन्हि जे हुनक कवित्वक प्रथम स्फुरण थिकः—

अहा, अहा ! की नयनाभिराम ! के थिक ई अनुपम रूपवती कन्वा
जे हमर हृदयके हरण कए लेलक अछि ?

हम अप्पनाके परावृत्त नहि कए सकैत छी । एखनहु हमर हृदय
विवश ओ ध्याकुल अछि । नोरमे हमर प्राण भासल जाए रहल अछि ।

धैर्य नहि रहल । ज्ञान-ध्यान सब हेराए गेल । चित्त बताह भए
भेल । कोनो काजक उत्साह नहि अछि ।

ओ कोन वस्तु छल जे हम एतेक अप्रत्याशित रूपमे देखल ।
हम एकरूप देखल आ, तखनसे हमर आँखि आ मन ओहीमे बाझल
अछि ।

चण्डीदास कहैत छथि, बासुलोक आज्ञाक अनुसरण कए हम अपन
सुधि-वृद्धि गमाए देलहुँ ।

वासुलीक कृपासँ दुहु प्रेमीक मिलन भेल ओ चण्डीदास तुरन्त कविक
ख्याति पओलन्हि ।

कतोक प्रकीर्ण गीत ओ ताहिमे अनुषक्त समस्या

सोलहम शताब्दीमे लिखित कोनहु ग्रन्थमे चण्डीदासक भनिताबाला कोनो गीत उद्धृत नहि पाओल जाइत अछि, आ ने एहन कोनो गीत कोनहु प्राचीन कीर्तन-गीत-संग्रहे-सभमे संगृहीत भेटैत अछि । एहन कोनहु हस्त-लेखमे, जकरा निश्चित रूपेँ सतरहम शताब्दीक कहि सकैत छी, चण्डीदासक एको टा गीत नहि पवैत छी । एहि विचित्रताक समाधानार्थ ई मानि लेल गेल अछि जे एहि कालमे वैष्णवलोकनि मध्य चण्डीदासक जे गीत-सभ प्रसिद्ध छल से सम्भवतः कतोक उत्कृष्ट कीर्तन-रचयिता द्वारा हुनक अनुकरणमे बनाओल आ सुधारल गीत छल, आ सुधारबाक क्रममे ओहिमे चण्डीदासक स्थानमे दोसर नाम जोड़ाए गेल छल । एहि प्रकारे नाम-परिवर्तन अधिकतर कीर्तन-गायकलोकनि कएने होएताह । कतोक गीतक विषयमे वा अधिकांश गीतक विषयमे ई बात सत्य भए सकैत अछि, किन्तु सभ गीतक विषय मे से नहि कहल जाए सकैत अछि । एकर एहूसे नोक एक आओर समाधान

अच्छि जाहिमे ई मानल जाइत अछि जे विद्यापति प्रभृति भाषा-गीत-रचयिता जेकाँ चण्डीदास सेहो कखनहु-कखनहु अपन रचनामे—खास कए चौपाइ, दोहा आदि छोट-छोट पदमे—भनिता नहि दैत छलाह । कीर्तनावली सहित जे वैष्णव ग्रन्थ चैतन्य-सम्प्रदायक आरम्भसँ दुइ शताब्दीक बीच लिखल गेल अछि, ताहिमे कतोक छोट-छोट गीत-सभ दू पाद वा चारि पाद बाला अछि (जे ध्रुव गीत वा धूआ कहबैत छल) ।

निम्नलिखित गीत चण्डीदासक रचित मानबामे कोनो आपत्ति नहि होयबाक चाही जे ओहि समयमे चैतन्यक मित्र ओ सहापाठी मुकुन्द द्वारा गाओल गेल छल जखन संन्यास लेलाक बाद चैतन्यकेँ अद्वैत अपना घरमे स्वागत कएलथिन्ह—

हां हा प्राणप्रिय सखि किना हइल मोरे ।
कानु प्रेम बिसे मोर तनु मन जरे ॥
रात्रि दिने पोरे मन सोयाथ ना पाओ ।
याहां गेले कानु पाओ तहां उड़ि जाओ ॥

(“हा प्राणप्रिय मित्र, हमारा की भए गेल अछि ? कृष्ण-प्रेम रूपी विष हमर शरीर ओ मनकेँ अभिभूत कए रहल अछि । दिवारात्रि हमर हृदयमे आगि लागल रहैत अछि । हमरा लेल शान्ति कतहु नहि । मन होइत अछि जे उड़िकेँ ततए चल जाइ जतए कृष्ण भेटथि ।”)

एहि गीतक पूर्तिमे जे कतोक पंगु ओ स्पष्टतः जाली पंक्ति-सभ जोड़ल भेटैत अछि तकरा कोनो चण्डीदासक प्रशंसक द्वारा ओकर प्राप्तिक दावी वास्तवमे अनावश्यक छल ।

ठीक-ठीक वैष्णव साहित्य नहि कहएबाक योग्य अठारहम शताब्दीक जे कतोक कथा-काव्य गाओल जाइत छल वा गएबाक हेतु लिखल गेल छल ताहि महक किछु ‘ध्रुव गीत’ द्विपदी प्राचीन चण्डीदास ओ कृष्णकीर्तनक स्मरण करबैत अछि । निम्नलिखित ध्रुव गीत आजुक हुगली जिलाक निवासी ‘कविचन्द्र’ रामकृष्णक लिखल सतरहम शताब्दीक उत्तरार्धक शिवविषयक काव्यक अठारहम शताब्दीक आदिभागक हस्तलेखसँ लेल गेल अछि :—

तोमा देखिले परान येन पाइ ।
देखा दिते कत धन चाइ ।

(“अहाँके देखलासँ बूझि पड़ैछ जेना प्राण पलटि आएल । कतेक धन देलापर अहाँ दर्शन देव ?”)

बड़ायि गोभार ना आसिब एना पथे ।
मजिल महत्व मोर राखालेर हाते ॥

(“हे बड़ायि, हम फेर एहि बाटे कहिओ नहि आएब । एहि गोभारक करनीसँ हमर सभ प्रतिष्ठा समाप्त भए गेल।”)

बुड़ि बले नातिया ना रे हेर ।
हाथे निधि पाइया केन छाड़ ॥

(“बूढ़ी कहलन्हि, हे नाति, एम्हर देखह । हाथ आएल निधिके तो किएक छोड़ैत छह ?”)

तुमि आर-पार राधा राख ।
दाण्डाइया विकलि आर कत देख ॥

(“तो राधाके ओहि पार लए जाह ।

कतेक काल धरि ठाढ़ भेल तो (राधाक) विकलता देखैत रहबह ?”)

४. सहजिआ गीत के लिखलन्हि ?

सनातन, जीव ओ-कृष्णदास लिखैत छथि जे चण्डीदास कृष्ण-प्रणय-लीला-विषयक गीत तथा/वा काव्यक प्रख्यात लेखक छलाह । ई सभ व्यक्ति सोलहम शताब्दीमे भेल छलाह आ सभ गोटए वृन्दावनमे निवास कए ग्रन्थरचना करवासँ पूर्व ओहि क्षेत्रक वासी छलाह जाहिमे उत्तर राँढ़ तथा दक्षिण वरेन्द्री पड़ैत अछि । ततःपर लगभग दू शताब्दीक अन्तरालक बाद साहित्यमे पुनः चण्डीदासक चर्चा भेटैत अछि आ' से भेटैत अछि केवल तान्त्रिक वैष्णव सम्प्रदायक प्रतिष्ठित साधकक रूपमे तथा एहि सम्प्रदायक मुख्य म.गंदेशक रहस्य गीतक रचयिताक रूपमे । आ एहि रूपमे ई परवर्ती कालहुमे स्मरणीय रहलाह । चण्डीदासक जाहि गीत-सभक (ओ गीतक द्विपदी-सभक) उपयोग सहजिआ पन्थक लेखकलोकनि कएने छथि से सभ की तँ स्पष्टतः श्रृंगारिक (गोपनीय) वा प्रतीकात्मक अछि अथवा ताहि रूपेँ व्याख्या करवाक योग्य अछि । कहि चुकल छी जे आलोच्य कविक जीवनक प्रसंग जे कथासभ अछि से एहने कतोक गीतक परिपाश्वरमे प्रकल्पित अछि । आव प्रश्न उठैत अछि : की जाहि कवि चण्डीदासक प्रशंसा चैतन्य ओ हुनक समसामयिक लोकनि कएने छथि सएह एहि रहस्यात्मक वा प्रतीकात्मक गीतो सभक रचयिता थिकाह ? चण्डीदासक मर्मज्ञ विद्वानलोकनि एकर उत्तर नकारात्मक दैत छथि । एहि गीत सभक, जे अपेक्षाकृत पूर्व कालक मानल जाए सकैत अछि, काव्यात्मक मूल्य ततेक न्यून अछि जे ओकरा अन्य गीत-सभक आधारपर उत्तम कविरूपेँ विख्यात चण्डीदासक रचना मानव बड़ कठिन लगैत अछि । ई जे आपत्ति उठाओल गेल अछि तकरा ओहिना टारि देव सोझ नहि अछि, मुदा इहो कहहि पड़त जे एहि प्रश्नपर किछु पुनर्विचार करवाक अवसर अवश्य छैक । सहज उपासना तथा परकीया साधना, जेना सामान्यतः मानल जाइत अछि, चैतन्य, स्वरूपदामोदर, रघुनाथदास ओ कृष्णदास कविराजक परवर्ती कालमे नहि आएल अछि ।

आठम शताब्दी वा ताहूसँ पूर्वकालसँ बंगालमे तथा पूर्वीय भारतक अन्धान्य भागमे व्यापक रूपसँ प्रचलित तान्त्रिक महायान बौद्ध सम्प्रदायपर जे भक्तिमार्गीय उपासना अधिष्ठित भए गेल ताहीसँ एकर विकास भेल अछि ।

महायान-तन्त्रमार्गमे किछु भक्तितत्व स्वतः निहित छलैक । महायानक इएह भक्तितत्व कृष्ण-भक्तिधारामे मिलि गेलैक ओ फलतः तान्त्रिक महायान एव नवीन रहस्यवादी वैष्णव तन्त्रमार्गक रूप धारण कएलक । ई सम्प्रदाय-विभाजन क्रमिक भेल होएत । जाहि समयमे महायानभक्तिमार्ग (किछु तन्त्र-मार्गसँ मिश्रित) कृष्ण-भक्ति सम्प्रदाय पर अधिष्ठित भेल ताहि समय हिन्दू तन्त्रमार्ग स्थापित भए चुकल छल । ई घटना चैतन्यक जीवन-कालमे भेल आ तेँ ईश्वरक प्रति हिनक गाढ़ानुरागे एहि नव-तांत्रिक वैष्णव धर्मकेँ दूषित तत्व सभसँ विभक्त कए देलक । स्वरूपदामोदर (चैतन्यक घनिष्ठ मित्र एक संगीतपारंगत रहस्यसाधक, जे चैतन्यकेँ हुनक प्रिय गीत-सभ, जाहिमे चण्डीदाक गीत सेहो रहैत छल, सुनबैत छलाह), रघुनाथदास (स्वरूपक एक मात्र शिष्य) तथा कृष्णदास कविराज (रघुनाथक प्रशंसक भक्त), इएह तीनों गोटाए मुख्य रूपेँ एहि नवीन पद्धतिक (मार्गक) संस्थापक थिकाह, जाहिमे परकीयाक प्रति अवैध प्रेमक सदृश रागानुगा पद्धतिक अनुसरण द्वारा ईश्वरक अनुभूति होइत अछि । कृष्णक प्रति राधाक प्रेम प्रगाढ़ ओ असीम अछि ई परमात्मासँ मिलबाक जीवात्माक इच्छाक उत्तम प्रतीकक काज करैत अछि । राधा कृष्णक पत्नी नहि थिकथिन्ह आ हुनका दुनूक मिलन सामाजिक नियमानुसार निन्दनीय थिक । महिलाकेँ अपन स्वामीक प्रति जेहन अनुराग होइत छैक ताहिसेँ बहुत अधिक गम्भीर अनुराग पर-पुरुषक प्रति होइत छैक । एहि प्रकारक प्रेम परकीय कहबैत अछि ओ भक्तिक ई मार्ग 'परकीय' कहबैत अछि । ई भाव निम्नलिखित संस्कृत श्लोकसँ स्पष्ट होइत अछि जे चैतन्यकेँ सनातन पठओने छलथिन्ह जखन ओ सुल्तानक नोकरी करैत छलाह :—

परव्यसनिनी नारी व्यग्रापि गृहकर्मसु ।

तदेवास्वाद्यस्यन्तनं वसंगरसायनम् ॥

(“पर-पुरुषमे अनुरक्त नारी नाना प्रकारक घरक काजमे व्यग्र रहितहुँ हृदयमे सतत ओहि प्रिय-संगम-रसक आस्वादन करै अछि ।”)

बंगलामे साहित्य-सर्जनाक आदिम युगहिसँ एहन गीत-सभ प्रचलित अछि जाहिमे दू अर्थ रहैत अछि, एक वाच्य आ दोसर आध्यात्मिक संकेतसँ युक्त व्यंग्य वा प्रतीकात्मक अर्थ । चर्या-गीतक परम्परा चण्डीदास ओ अन्याय कविक रहस्यगीत सभमे पुनः जागृत भेल अछि । ई मानवामे कोनो तर्क नहि अछि जे ओ परम्परा लुप्त भए गेल छल आ सहजिआ गीत-सभमे

जे पुनः ओकर दर्शन होइत अछि से एह नवीन सर्जना थिक वा कतोक जनाबरी धरि मूल भावनाक पुनर्जागरण थिक। वास्तवमे एहि प्रकारक रहस्यात्मक वा कूट रथ सामान्यतः द्विपदी, सोलहम शताब्दीक आरम्भहुमे प्रचलित छल। अद्वैत आचार्य एहि प्रकारक रचनामे पारंगत मानल जाइत छलाह।

अतः कोनो रहस्य-गीतक वास्तविकताक अर्थात् ओ चण्डीदासक रचित थिक एहि तथ्यक यथार्थताक जाँच प्रथमतः केवल आन्तरिक साक्ष्यक आधारपर करबाक होएत; ओकर विषय-वस्तु, ओकर भाषा, ओकर व्यंजनण ओ ओकर शब्दावली देखिकेँ करए पड़त। उदाहरणार्थ, चण्डीदासक भनिताबाला कतोक रहस्य-गीतमे 'आशक' शब्द आएल अछि जकर अर्थ 'प्रेम' थिक। ई अरबी भाषाक शब्द थिक जे अठारहम शताब्दीक मध्यकालसँ पहिने सामान्य साहित्यमे कदाचिते पाओल जाइत अछि। एहन गीत, वा वास्तवमे एहन पाठवाला गीत, जे हमरा लोकनिकेँ उपलब्ध अछि, सोलहम शताब्दीक कविक रचना नहि भए सकैत अछि, पूर्वतर शताब्दीक कविक कये कोन। ई मानहि पड़त जे अपा नामेँ वा चण्डीदासक छद्मनामेँ सहजिआ गीत लिखनिहार अनेक व्यक्ति भेल छलाह। 'चण्डीदास' नामधारी एहन दू व्यक्तिक परिचय तँ स्पष्टतः भेटैत अछि। एक छलाह नरोत्तमदासक शिष्य आ' हुनक काल सोलहम शताब्दीक उत्तरार्ध थिक; दोसर छलाह ओ कवि जनिक नाम वा कविनाम 'तरुणी-रमण' छल आ' ओ अठारहम शताब्दीक अन्तभागमे भेल रहथि। सहजिआ मार्गक सकल लेखक ई बात कहने छथि जे नरोत्तमदास सहज वा परकीया मार्गक एक अग्रगण्य साधक छलाह।

जयदेवसँ आरम्भ भए वृन्दावनक गोस्वामी गुरु-लोकनिसहित एहि मार्गक जतेक पूर्वाचार्य लोकनि छथि तनिक उल्लेख केवल शोभार्थ कएल गेल छन्हि, सहज वा परकीया पद्धतिसँ हुनकालोकनिक सम्पर्क केवल एहि बातसँ जोड़ल गेल अछि जे हुनकालोकनिकेँ एक-एक प्रेमिका छलन्हि। एहि गुरुमण्डलीमे कृष्णदास कविराज सेहो समाविष्ट छथि, किन्तु हिनका एहि सम्प्रदायसँ प्रत्यक्ष सम्बन्ध छन्हि। हिनक चैतन्यचरितामृत एहि मार्गक आधारभूत ओ प्रबलतम ग्रन्थ मानल जाइत अछि, तथा एहि मार्गक दार्थ अन्यतम गुरु नरोत्तमदास कृष्णदासक उक्त ग्रन्थसँ नितान्त प्रभावित

छलाह । नरोत्तम संन्यास तं नहि लेलन्हि, किन्तु अविवाहित रहलाह ओ पैतृक सम्पत्तिसँ विरक्त रहलाह । हुनक जीवन भक्ति, स्तुति ओ गीतमय छल ।

कीर्तन-शैलीक संगीत नरोत्तमहिक प्रयासक फल थिक, जाहिमें सहायक भेल छलाह हुनक कतोक मित्र ओ संगीलोकनि । इएह सर्वप्रथम संगीतकेँ वैष्णव साधनाक मुख्य उपकरण बनओलन्हि । नरोत्तम सहजिआ छलाह; ई मानबाक कोनो प्रमाण नहि भेटैत अछि; जे भेटैत अछि से एतबे जे संगीतकेँ साधनाक उपाय बनओनिहार सहजिआलोकनिक द्वारा हुनक उल्लेख कयल गेल अछि । नरोत्तम सहजिआ गीत बरु नहिओ लिखने होथि, किन्तु ओ जनैत अवश्य छलाह । ओ कायरथ छलाह, परन्तु अनेक ब्राह्मण हुनक भक्त शिष्य छलथिन्ह । ताहिमे एक चण्डीदास सेहो छलाह । ओ गीत लिखने छथि, आ' एक गीतमे अपन गुरुक स्तुति कएने छथि । हमर धारणा अछि जे 'द्विज' (ब्राह्मण) चण्डीदास प्राचीन सहजिआ गीत-सभक तथा, राधा-कृष्ण-कथा-विषयक प्रचुर गीतसभक रचयिता छलाह । नरोत्तम खेतरीमे राधा ओ कृष्णक तथा चैतन्य ओ नित्यानन्दक कतिपय मूर्तिक स्थापनाक अवसरपर एक विशाल समारोह आयोजित कएने रहथि जाहिमे समस्त अग्रगण्य वैष्णवलोकनि जुटल छलाह । एही अवसरपर कीर्तन-संगीत अपन वर्तमान स्वरूप धारक । कहल गेल अछि जे एहि अवसर पर चण्डीदासहुक गीत गाओल गेल आ बड़ प्रशंसित भेल । जे एतए विद्यापतिक गीतक स्पष्ट उल्लेख नहि अछि ते चण्डीदासक प्रसंगमे हमर धारणा अछि जे ओ नरोत्तमक शिष्य 'द्विज' चण्डीदास छल होएताह ।

चण्डीदासक कतोक गीतक भन्तिामे जे 'द्विज' विशेषण अछि से विशेष व्यंजक अछि । ई 'वडु' केर विपरीतार्थक थिक । प्राचीन चण्डीदास जनिक गीत चैतन्यकेँ ज्ञात छलन्हि, हुनकामे 'वडु' विशेषण लागल रहओ वा नहि, सम्भवतः ब्राह्मण नहि छलाह । ई द्वितीय चण्डीदास ब्राह्मण रहथि, आ' ई प्राचीन चण्डीदासक गीतसँ अपना गीतकेँ पुटएवाक हेतु भन्तिामे, जतए छन्दक अनुसार संभव छल, अपना जातिवाचक नाम 'द्विज' जोड़ि देलन्हि । चण्डीदासक कतोक गीतमे अप्रचलित 'वडु' शब्दक स्थानमे प्रचलित 'द्विज' शब्द (ओ प्रायः तद्विलोम) जे कए देल गेल अछि से तेँ अपेक्षाकृत हालक बात थिक ।

एतए हम 'द्विज' चण्डीदासक तीन गीत अनुवाद रूपमे^१ उद्धृत करैत छी :—

(१)

सइ केवा गुनाइले श्याम नाम ।
 काणेर भितर दिया मरमे पशिल गो
 आकुल करिल मोर प्राण ॥ ध्रु० ॥
 ना जानि कतेक मधु श्याम नामे आछे गो
 वदन छाड़िते नाहि पारे ।
 जपिते-जपिते नाम अवश करिल गो
 केमने पाइव सइ तारे ॥
 नाम परतापे यार ऐछन करिल गो
 अंगेर परशे किबा ह्य ।
 येबाने वसति तार नयाने देखिया गो
 युवती धरमे कैछे रय ॥
 पासरिते करि मने पासरा न पाय गो
 कि करिव कि हवे उपाय ।
 कहे द्विज चण्डीदासे श्याम नव रसे गो
 ठेकिला राजार झि ॥

(२)

कि मोहिनी जान बन्धु की मोहिनी जान ।
 अबलार प्राण निते नाहि तोमा-हेन ॥
 राति कैलुँ दिवस दिवस कैलुँ राति ।
 बुझिते नारिलुँ बन्धु तोमार पिरीति ॥
 घर कैलुँ बाहिर बाहिर कैलुँ घर ।
 पर कैलुँ आपन आपन कैलुँ पर ॥
 कोन विधि सिरिजले सोनेर शेउलि ।
 एमन व्यथित नाइ डाके राधा बलि ॥

१. एहि मैथिली अनुवादमे मूल गीत सएह देल गेल अछि (अनुवादक) ।

बन्धु तुमि यदि मोरे निदारुण हओ ।
मरिच तोमार आगे दाँड़ाइया रओ ॥
बाशुली आदेशे द्विज चण्डीदासे कय ।
परंर लागिआ कि आपना पर हय ॥

(३)

पिरित्त-सुखेर सागर देखिया नाहिते नामिलाम ताय ।
नाहिया उठिया फिरिया चाहिते लागिअल दुखेर भय ॥
केवा निरमिल प्रेम सरोवर निरमल तार जल ।
दुखेर मकर फिरे निरन्तर प्रण करे दलमल ॥
गुरुजन ज्वाला जलेर शिहाला पड़सी जीयल माछे ।
कूल पानीफल काँटाय सकल सलिल वेड़िया आछे ॥
कलङ्क पानाय सदा लागे गाय छानिया खाइल यदि ।
अन्तर बाहिरे टुकुटुकु करे सुखे दुख दिल विधि ॥
कहे चण्डीदास सुन विनोदिनी सुख-दुख दुटि भाइ ।
सुखेर लागिआ जे करे पिरीति दुव जाय तार ठाइ ॥

निम्नलिखित गीतमे राधा ओ कृष्णक कतहु नामोल्लेख नहि अछि ।
कहि सकैत छी जे एहिमे कवि अपने अनुभव चित्रित कएने छथि, आ' इएह
मतसिद्धान्त-चन्द्रोदयक रचयिता व्यक्त कएने छथि । एहिमे अन्तिम पंक्ति
चण्डीदासक उक्ति थिक ओ शेष हुनक प्रेमिकाक :—

ए घोर रजनी मेघेर घटा केमन आइल बाटे ।
आङ्गिनार माझे बन्धुआ भिजिछे देखिया पराण फाटे ॥
सइ आर कि बलिब तोरे ।
अनेक पुण्यफले सेहेन बन्धुआ आसिया मिलल मोरे ॥
घरे गुरुजन ननदी दारुण बिलम्बे बाहिर हैलु ।
आहा मरि मरि सकैत करिया कत ना यन्त्रणा दिनु ॥
बन्धुर पिरीति आरति देखिया मोर मने हेन करे ।
कलङ्केर डालि माथाथ करिया आनल भेजाइ घरे ॥
आपनार दुख सुख करि माने आमरा दुखेर दुखी ।
चण्डीदास कहे बन्धुर पिरीति गुनिया जगत सुखी ॥

निम्नलिखित गीत, जे सम्भवतः द्विज चण्डीदासक लिखल थिक, विवर्त्त विलासमे उद्धृत अछि :—

‘रसिक’ रसिक सभ कहैत अछि । कन्तु रसिक कतहु नहि भेटैत छथि ।
जे सोचत, गुनत आ चि रत तकरा तँ लाखहुमं एक नहि भेटैत ।
हे बन्धु, ककरा हम रसिक कहू ?

वस्तुतः रसिक ओ कहाए सकैत छथि जे विभिन्न प्रकारक मसाला मिश्रित कए
रस बढ़बैत छथि ।

ओ अनुपम स्वर्णपात्र-सभमे रस भरि-भरि अपना आगां रखने रहैत छथि ।
जे चाहए से भरि छाक पीबओ, मुदा तँओ तृप्त नहि होएतैक, आ’ ओ
ओहीमे डूबि जाएत ।

ओ दिन-राति भरि-भरि आँजुर रस पिबैत रहत,

परन्तु एहिसँ जँ-जँ रस खर्च होइत ज तँक तँ-तँ ओ दुगुना होइत जाएत,
आ एहिसँ जँ एक बिन्दु छलकि जएतैक तँ स्वतः धारा-प्रवाह होअए
लगतैक ।

चण्डीदास कहैत छथि : हे रसवती रमणी, हमर बात सुनह । तँ रसक
निर्झर थिकह ।

यदि कोनो रसिक जनकेँ रसिक प्रियता नहि भेटैत छन्हि तँ दुगुन
अभागक बात थिक ।”

निम्नलिखित गीतमे किछु पारिभाषिक वस्तु अछि तथा ई गीत प्राचीन
बंगला चर्यागीत-सभक रहस्यात्मक शैलीमे लिखल अछि । इहो विवर्त्त-
विलाससँ लेल गेल अछि :—

१. व्युत्पत्तिक अनुसार ‘रसिक’ से थिक जे रस जानए, ओकर आस्वादन
करए वा रस बनावए (एतए रस थिक सत्वोद्रेक) । रहस्यात्मक
वैष्णव मार्गमे रसिक ओ व्यक्ति कहबैत अछि जे आध्यात्मिक ओ
आधिभौतिक चरम अनुभव पाबि सभ प्रकारक द्वैतसँ उपर पहुँचि
जीवन ओ मृत्युक सीमासँ अतीत भए गेल रहैत अछि । सहजिआ
मार्गमे ‘रसिक’ शब्दक प्रयोग परकीदा साधनाक श्रेष्ठ मुक्त अर्थमे
होइत अछि ।

काम ओ मदन दुनू एक जोड़ा थिक । आ' सहज पुरुष ओकर पितामह
थिकैक ।

ई देखि पड़ैत अछि : दूरमे नहि अछि, किंतु पर्याप्त लगमे अछि ।

ई भित्तिपर (वा हृदयमे) लिखल चित्र जकाँ संसारक भं'तर अछि ।

ई मणिधर सापक सदृश अछि, आ' ई जीव अपन स्वरूप बिसरि जाइत अछि,
ओ मणि एकर सहायक नहि होइत छैक

देख गोरोजना गाइक यकृतमे उत्पन्न होइत अछि, परन्तु ओकरा अपन महद्व
नहि बूझल रहैत छैक ।

हारिमे लटकल फल जड़िके डोलओनहुँ नहि खसत ।

निद्राविवश रहनार अपन आँखि ललाट दिस घुमाए सकैत छी, ई हृदयपर
नचैत अछि आ ओ नारी कहबैत अछि ।

घोर निशामे सगा आ सुगी जे बतिआइत अछि, से बासुलोक कृपासँ
चण्डीदासकेँ किछ-किछ बोधगम्य होइत छन्हि ।

चण्डीदासक नाम (ओ ख्याति)क, विशेषतः सहजिआ गीतक विषयमे
सभसँ परवर्ती कालक दावीदार 'तरुणीरमण' बूझि पड़ैत छथि । हिनक
पश्चतम सम्भाव्य काल सिद्धान्तचन्द्रोदयक संकलन-काल, अर्थात् अठारहम
शताब्दीक अन्त ओ उनैसम शताब्दीक आरम्भ, भए सकैत अछि ।

५. श्रीकृष्णकीर्तन

‘श्रीकृष्णकीर्तन’ अल्पमात्र विकृत रूपमे हभरालोकनिके उपलब्ध अछि । एहिमे उक्ति-प्रत्युक्ति ओ एकोक्ति शैलीक लगभग ४१५ गीत अछि, जाहिमे राधाकृष्ण प्रणय-लीला समष्टि रूपमे चित्रित अछि; यथा कृष्णक एक वालिकाक प्रति अनुराग, जे बएसमे सम्भवतः हुनकासँ जेठि छलि हो सम्बन्धे मामी छलि; हुनक पूर्ण वशीकरण तथा अन्तमे उपेक्षापूर्वक परित्याग । ई कृष्णमंगल नामक कथा-काव्यसँ एकदम भिन्न प्रकारक अछि, जाहिमे लम्बा लम्बा वर्णनात्मक अनुच्छेद (‘पयार’ छन्दमे) बीच-बीचमे छोट-छोट गीत ‘शिकलि’ वा ‘नाचाड़ि’) सँ युक्त अछि । ‘श्रीकृष्णकीर्तन’मे उक्ति प्रत्युक्ति वा एकोक्ति गेय पद तथा कथासूत्रयोजक संस्कृत श्लोक, जे पाठकक हेतु सदा आवश्यक नहि, बुझि पड़ैत अछि जे मूलतः तेना विन्यस्त छल जाहिसँ संगीत-रूपक जेकाँ वा गीतबद्ध कठपुतरी नाच जेकाँ ई अभिनीत भए सकए; एकर ढाँचा-ओहने-सन अछि जेहन प्राचीन आसामीमे शंकरदेवक नृत्य-रूपक अंकीया नाट सभक अछि । संस्कृत श्लोक ग्रन्थकारक योग्यता ओ कौशलक निदर्शन करैत अछि ।

एकर कथा ओ गीत-सभ अनेक खंड (मूलार्थ ‘मिसरीक डेप’) मे विभक्त अछि, जेना कतोक परवर्ती पुराण-सभमे पाओल जाइत अछि (यदि ई स्वरूपतः नाटक रहैत तँ एकर विभाजन ‘खण्ड’मे नहि, ‘अंक’मे कएल गेल रहैत) । परन्तु वस्तुतः ई बात विचित्र लगैत अछि जे अन्तिम भाग, जे सभसँ पैघ ओ उत्कृष्ट अछि, ‘खण्ड’ नहि कहल गेल अछि, एकरा आनो किछु अभिधान नहि देल गेल अछि । की कहिओ ई स्वतन्त्र ग्रन्थ छल ? एतए प्रसंगवश ई उल्लेखनीय जे ‘राधाविरह’ नामक एहि अन्तिम खण्डमे राधाकृष्णविषयक जेहन गीत-सभ छल तेहन गीत-सभ सोलहम शताब्दीक आरम्भहिसँ सुविख्यात अछि आ’ ‘श्रीकृष्णकीर्तन’क एहि खण्डक गीत सभ चण्डीदासक पूर्वतः ज्ञात उत्तम गीत सभक अत्यन्त सदृश अछि ।

पहिल पात लुप्त अछि; निःसन्देह एहिमे मंगलाचरण ओ देवस्तुति छल होएत । कथारम्भ एहि प्रकारे अछि : धरणी राक्षसक अवतार कंससँ

पीड़ित भेलीह, ओ तेँ देवतालोकनि कष्टमे पड़लाह । ओ सभ विष्णुक ओतए गेलाह आ' हुनकासँ प्रार्थना कएलन्हि जे ओ मनुष्यक रूपमे अवतार लए कंसक संहार करथि । विष्णु स्वीकार कएलन्हि । एतए प्रथम खंड ('जन्मखंड') समाप्त होइत अछि ।

तकरा बाद मुख्य कथा आरम्भ होइत अछि । कृष्णक वृद्धि मातामही वड़ायि नवयुवती राधाकेँ अपना संग लए अपन घर गोकुलसँ मथुरा नगरक हाट-बजार जाथि ओ ओतए नित्य गोरस वेचथि । एक दिन बूढ़ी किछु थाकलि सन छलीह, किन्तु से राधाकेँ बुझवा योग्य नहि भेलन्हि; ओ अगुआए गेलीह । राधा दूर चलि गेलीह आ' हुनका बाट भोतिआए गेलन्हि । वड़ायि आतुर भए राधाक प्रतीक्षा करए लगलीह । कृष्ण भेटलथिन्ह । हुनका पुछलथिन्ह जे 'अहाँ मथुराक रास्तामे राधाकेँ देखलिअन्हि अछि ।' कृष्ण छद्म कए कहलथिन्ह जे 'हम राधाकेँ नहि चिन्हैत छिअन्हि, हुनक सविस्तार वर्णन कहू तँ कहव जे ओ भेटलीह की नहि ।' वड़ायि उत्साहपूर्वक सुन्दरी राधाक रूपवर्णन सुनावए लगलीह । ई वर्णन ठीक-ठीक अलंकार-शास्त्रक परम्परागत सरणिसँ कएल गेल अछि । राधाक रूप-धौवन-वर्णन सुनैत कृष्ण हुनकापर आसक्त भए हुनका पएवाक हेतु व्याकुल भए गेलाह । एहिमे वड़ायिसँ सहायता मङलन्हि । ओ दौत्य करव निःसंकोचपूर्वक स्वीकार कएलन्हि । कृष्णक दिससँ फूल-पान सनेस लए ओ राधाक लग गेलीह आ' कृष्णक समाद (प्रणय-निवेदन) सुनओलन्हि । राधा एकरा गारि बूझि कृष्णक पठाओल सनेस (फूल-पान) केँ फेँकि ओहि कुमति वृद्धाकेँ, जे हुनक संरक्षिका छलीह, अपन मनक भाव बुझाए देलन्हि । ओ दूती विस्मित आ निराश भए घुरि अइलीह आ कृष्णकेँ अपन विफलता सूचित कएलन्हि । कृष्णकेँ राधाक विषयमे ई भ्रम भए गेलन्हि जे ओ उपहारक तुच्छताक कारणेँ अप्रसन्न भेलीह अछि । ओ एकवेर पुनः वड़ायिकेँ पठाओलन्हि आ' एहि बेर एक मूल्यवान साड़ी तथा आनो-आन नीक उपहार देलथिन्ह ।

वड़ायि अइलीह । राधाक लग वैसलीह । दू-चारि शब्द वजलीह आ' उपहार-वस्तु सभ राधाक आगाँ राखि देलन्हि आ' मुह घुमाए घबराइलि-जकाँ ठिटिआए लगलीह ।

(राधा) : कहिर कपुर ताम्बुल बड़ायि कहिर नेत पटोल ।
नेआली महली आओर नाना फुल के दिआँ पठाइले मोर ॥

(बड़ायि) : आइस राधा कहोँ तोम्हारे कृष्णेर पाँव आवथा ।
बिरह जरेँ तेहेँ जरिला पाठाइल तोम्हा वेथीँ ॥

जखनहि ओ सुन्दरी ई बात सुनलन्हि कि अत्यन्त अरुचि देखबैत अपन कपार पिटलन्हि । कृष्णक पठाओल उपहारकेँ लात मारि देलन्हि । बड़ायि उठिकेँ राधाकेँ कहलथिन्ह : 'ई तोँ अनुचित कएलह । नन्दतनयसँ केँ नहि प्रेम करैत अछि, आ' तनिक जीवन तोहर कृपापर अवलम्बित छन्हि :

(राधा) : घरेर सामी मोर सर्वांगे सुन्दर आछे सुलक्षण देह ।
नान्देर घरेर गरु राखोआल जा समे कि मोर नेह ॥

(बड़ायि) : ये देव स्मरणे पाप-विमोचने देखिल हए मुकती ।
से देव सने नेहा बाढ़ाइलेँ हए विष्णुपुरे स्थिती ॥

(राधा) : धिक जाऊ नारीर जीवन देहेँ पसु तार पती ।
पर पुरुषेर नेहाएँ याहार विष्णुपुरे स्थिति ॥

(कवि) : नागर शेखर नान्देर सुन्दर उपेखिल मतिमोषे ।
वासलीचरण शिरे वन्दिआँ गाइल बडु चण्डीदासे ॥

एतए मूलग्रन्थमे एक लुटि प्रतीत होइत अछि । बड़ायि कृष्णक दिससँ आओर तर्क देने होइथिन्ह । ओ कहने होइथिन्ह जे कृष्ण लंठ छथि आ' राधाकेँ सोझ रूपेँ छाड़ि नहि सकैत छथिन्ह । राधा ई संकेत बुझि गेलीह आ मन्द स्वरेँ बजलीह जे 'हम एखन काँच कुमारि छी, तेँ प्रौढ़ नायक सँ संग करवामे डराइत छी । ओ एक-दू साल प्रतीक्षा करथु । जखन हम सेआनि भए जाएव तखन हुनक मनोरथ पुरएबन्हि ।' बड़ायि घुरिकेँ कृष्णक समीप अइलीह आ ठीक-ठीक सभ हाल कहि देलथिन्ह ।

कृष्ण रातिमे सपना देखलनि जे ओ राधाक संग एक पलंग पर सूतल छथि । हुनक काम-वासना तीव्र भए उठलन्हि । ओ कामज्वरसँ पीड़ित भए गेलाह । भिनसर भेलापर ओ किछु नीक-नीक सनेसक संग पुनः बड़ायिकेँ पठाए संवाद देलथिन्ह जे 'एको बेर मिलन हो तँ हम कृतार्थ भए जाएव ।'

वृद्धाक एहि निवेदन पर राधा क्रुद्ध भए उठलीह । चुगिलाहि कहि हुनका गालपर एक थापड़ लगाए देलथिन्ह । बड़ायि राधाक एहि अप्रत्याशित आचरण पर अकचकाए गेलीह आ कृष्णकेँ सभ कथा कहि देलथिन्ह आ' राधा कृष्णसँ बदला लेथि एहि पर तुलि गेलीह । कृष्ण से गच्छि लेलथिन्ह ।

कृष्ण एक दिन चुंगी-तहसीलदारक रूप धए वृन्दावन-मथुरा सड़क पर एक कदम्बक गाछतर अड्डा बनाए बैसि गेलाह आ' राधाक बाट ताकए लगलाह । बड़ायि ओ राधा-सहित गोपीलोकनि अपन-अपन वस्तु बेचबाक हेतु दूधक मटका माथ पर लेने मथुरा पडुँचल ह । कृष्ण हुनका लोकनिकेँ रोकि चुंगी माँगए लगलथिन्ह । बड़ायि कनेक अड़वाक अभिनय कयलथिन्ह । राधा तँ डटिकेँ विरोध करए लगलीह । बड़ी काल तक झगड़ा होइत रहल आ' एहि बीचमे आन गोपीलोकनि ससरि देलथिन्ह । राधा धमकी देलथिन्ह जे ओ कंसक ओतए सिकाइत करतीह जे कठोर शासक छथि । कृष्ण तकर परबाहि नहि कएलथिन्ह । तबन राधा हुनक सद्विवेकक दोहाइ दैत धर्मग्रन्थक वचन उद्धृत करए लगलीह । किन्तु कृष्ण किछु नहि सुनलथिन्ह; कहलथिन्ह जे ओ कानून आ' धर्मसँ वाहर छथि । हतप्रयास आ' हतोत्साह भेलि राधा बूझि दिस घुमलीह आ तीख स्वरमे हुनकापर बाजए लगलीह : 'हिनकर बात अहाँ किएक सुनैत छिअनिह आ' हिनकर दूती किएक वनैत छी ? हमर सासु अहाँकेँ हमर रक्षा करए कहने छीह । की अहाँक एहन आचरण ओकर अनुकूल अछि ? कृष्ण गोआर थिकाह आ लंठ छथि । अहाँ किएक हुनका दिस कान दैत छिअनिह ? जँ अहाँ प्रेम करए चाहैत छी तँ किएक ने हुनका लग जाइत छी ? यदि आवहुँ अहाँकेँ हमरा पर किछुओ ध्यान हो, तँ कृष्णक बात पर कान नहि दिस । हमरालोकनि कात भए जाइ आ देखी ।'

परन्तु एतबहिसँ राधा निश्चिन्त नहि भेलीह । कृष्ण बलप्रयोग करबा पर उद्यत छलाह । राधाकेँ बुझएलथिन्ह जे आव बैचबाक कोनो उपाय नहि । अतः आव हुनका एहि बातक चिन्ता भेलथिन्ह जे घरक लोककेँ एहि विलम्बक तथा उधसल केश ओ वस्त्रक की समाधान देबैक । ओ बड़ायिकेँ कहलथिन्ह : 'अहाँ एखनहुँ हमरा एहि कुपथमे धकेलि रहलि छी, आ' हमरा एहि जालसँ बैचबाक कोनो बाट नहि भेटि रहल अछि । हमर स्वामीकेँ जखनहि ई बात ज्ञात होयतनिह तखनहि ओ हमरा घरसँ निकालि

देताह । निश्चय, अहाँ तखन हुनके-लोकनिक पक्ष लेवन्हि आओर सभटा गंजन हमरा एकसरिए सुनए पड़त । आव हमरा बुझवामे आएल जे अहाँ किएक घोर वन वाला ई लगक वाट धरओलहुँ । अहाँ तँ गप्प पसारि लेव आ' टरि जाएव, मुदा हमर की हाल होएत ? कृष्ण हमर सात छड़क हार छीनि लेताह । स्वामी घरहि छथि । हुनका केहन भावना होएतन्हि । ई वाट अहाँ किएक धएलहुँ ? चलू, कोनो बहाना बनाए वा कृष्णकेँ ठकि-फुसिआए एतएसँ निकसि जाइ । जँ एहि बेर हिनकासँ उवरि कुशलपूर्वक घर पहुँचि गेलहुँ तँ फेर हम कहिओ मथुरा नहि आएव । हम परम संकट मे फँसि गेलि छी । आ' अहाँ हमर मातामही भए संग लए जाए रहलि छी । अहाँ जे सोचि-विचाहि रहलि छी से परम लज्जाक वात थिक ।”

कृष्ण भगल कए अन्यमनस्क भए गेलाह जे ओ दुनू गोटए, ई बुझि जे कृष्ण नहि देखैत छथि, पड़ाए जःए । हुनक आशय छनन्हि जे राधा अपन संरक्षिकासँ परोक्ष भए एकान्तमे पकड़ाए जाथि । हुनक ई आशय ओहि वृद्धाक सह पावि तुरन्त मफल भए गेलन्हि । तथापि राधा किछु प्रतिरोध कएलन्हि, परन्तु अन्तमे एकरा दैवी विधान बूझि कृष्णक कामवासनाक वशीभूत भए गेलीह । ओ कृष्णकेँ कहलथिन्ह, “जखन-जखन हम मथुरा बजारमे गोरस बेचए जाइत छी तखन तखन अहाँ हमरापर नजरि गड़ओने हमर पाछु लागि जाइत छी । आव हम बूझि गेलहुँ जे हमरा भांगरमे इएह लिखल अछि । हे नन्दनन्दन, हमरा कहिओ नहि छाड़ू; यदि अहाँ हमर इच्छाकेँ कहिओ नहि टारवाक वचन दी तँ हम संगमार्थ प्रस्तुत छी । कृष्ण, सावधान रहव जे हमर माँग-ठीका नहि टूटए; हम पाएर पड़ैत छी, हमर सात छड़क हार ने टूटए, आ' आन गहना सभ गड़वड़ाए नहि । हमरा ठोरपर जोरसँ दाँत नहि गड़ाउ; जँ हमर घरवाला से देखि लेतह तँ हमरा मारिए देताह ।” एकरा बादो राधा प्रतिरोध करैत रहलीह आ' कृष्ण जखन हुनक सभटा गहना छिनि लेलथिन्ह तखनहि ओ कृष्णक आगाँ पूर्णतः आत्मसमर्पण कएलन्हि । कृष्ण ई गहना सभ घुरओलथिन्ह नहि, सम्भवतः पुनः संगमक जमानतिक रूपमे राखि लेलथिन्ह ।

जखन राधाकेँ ओ वृद्धा घर पहुँचओलथिन्ह, तखन अवेर भए गेन रहैक । हुनक सामुकेँ कहलथिन्ह जे वाऽमे लुटिहारा सभ घेरि लेने

छत्रन्हि आ' ओ सभ राधाक सभ टा गहना लूटि लेलकन्हि । तकरा बादसँ राधाक सासु हुनका मथुरा जाएव वन्द कए देलन्हि ।

ग्रीष्म ऋतु समाप्त भए गेल आ' बरिसात आवि तुलाएल । कृष्ण राधासँ दोसर बेर मिलि नहि सकलाह । ओ व्याकुल भए गेलाह । ओ बड़ायिक ओतए गेलाह आ हुनकासँ एहिमे सहायता करवाक अनुरोध कएलन्हि । ओ वृद्धा कोनो उपाय नहि कए सकलीह । ओ कृष्णकेँ कहलथिन्ह जे ओ कोनो अपने युक्ति लगावथु । कृष्ण कहलथिन्ह जे एहन कोनो उपाय करू जाहिसँ राधाक मथुरा बजार जएवाक दैनिक क्रम पुनः प्रारम्भ होइक । बड़ायि एहि विचारक समर्थन कएलन्हि आ' कहलथिन्ह, बरिसात आवि गेल अछि, तँ राधाकेँ किछु दूर नाओसँ चलए कहबन्हि । एहि बीच कृष्ण एकटा अपन नाओ लए वृन्दावन ओ मथुराक बीच घटवाहि आरम्भ कए देथि । कृष्ण एहि विचारक स्वागत कएलन्हि, आ' तुरन्त एक न.ओ प्राप्त कए घटवाहि आरम्भ कए देलन्हि । बड़ायि राधाक गुरुजनकेँ बुझाए-सुझाए सुविधापूर्वक राजी कए लेलन्हि । परन्तु राधा उपरक मनेँ कृष्णसँ पुनर्मिलनक अवसर हेतु बेसी उत्सुक नहि छलीह । जखन वृद्धी आशवासन देलथिन्ह जे बहुत दूर धरि नाओ पर जाएव, तँ कोनो दुष्ट पुरुषसँ सामना होएवाक कोनो शंका नहि अछि, तखन राधा सहमति दए देलथिन्ह ।

जखन बड़ायि आ' हुनक सखी-लोकनिक दल यमुनाक तट पर पहुँचल तँ ओतए एक टा नाओ तँ छलैक मुदा मलाहक कतहु पता नहि छल । किछु काल प्रतीक्षा कएलाक बाद बालिका-लोकनि जोरसँ मलाहकेँ सोर पाड़लन्हि, आ' तुरन्त कृष्ण अपन नाओपर उपस्थित भए गेलाह । मुदा नाओ बड़ छोट छलैक तँ एक खेपमे सभकेँ लए जाएव सम्भव नहि छलैक । एक खेपमे दू-दू वा एक-एक गोटाकेँ पार करवाक छल । कृष्ण अपन वृद्धिअ.रीसँ बड़ायि तथा अन्य गोपी-लोकनिकेँ ओहि पार पहुँचाए देलथिन्ह आ' अन्तिम खेपक हेतु अपना संग राधाकेँ एकसरिए छोड़ि देलथिन्ह । कृष्ण अन्तिम खेपमे राधाकेँ नाओपर चढ़एवासँ पूर्व खेवा मँगलथिन्ह । राधा खेवा नहि दए सकैत छलीह वा नहि देअ चाहैत छलीह, तँ कृष्ण ओकर बदला सुरत माडि बैसलाह । पूर्ववत् झगड़ा चलल आ' अन्तमे राधा अपन वाणिज्य-वस्तुक संग न.ओपर चढ़लीह । जहाँ नाओ तटसँ किछु आगाँ

बड़ल की कृष्ण कोनो युक्ति लगाए नाओकेँ डुवाए देलन्हि । पानि बेसी नहि छलैक, तेँ नाओ पुनः ठीक भए गेल । मुदा एही बीचमे कृष्ण अपन मनोरथ पुराए लेलन्हि; राधा स्तब्ध रहि गेलीह । जखन दुनू गोटए ओहिपार पहुँचलाह तेँ राधाकेँ अपन वेषभूषाक समाधान करवामे कोनो कठिनता नहि भेलन्हि (नाओ डूबव वी याँ बहाना छलन्हि) । गोरस जे नष्ट भेलन्हि तकर पूति अन्य गोपीलोकनिसँ माडि-चाडिकेँ कए लेलन्हि । घुरबाक काल ओ सभटा गहना घुराए देलथिन्ह जे ओ पूर्वमे लए लेने रहथिन्ह । राधाक पतिकेँ एहि दुर्घटनापर दुःख भेलन्हि आ' जा' बरिसात खतम नहि भए गेल ता' हुनका मथुरा नहि जाए देलथिन्ह ।

जखन बरिसात बीतल आ' शरत ऋतु आरम्भ भेल, कृष्ण पुनः राधाक हेतु व्यकुल भए उठलाह । कृष्णक कहलपर बड़ायि राधाक सासुक ओतए अइलीह आ' हुनका कहलथिन्ह जे आव राधा मथुरा जाए सकैत छथि, कारण जे नदी-तटक बाटमे कोनो खतरा नहि छैक । ओ मानि लेलथिन्ह आ' राधाक पुनः मथुरा जाएब स्वीकार कए लेलथिन्ह । एहिबेर कृष्ण भरवाह (कुली) बनिकेँ उपस्थित भेलाह । प्रचंड रौदमे माथपर भार उठओने जाइत-जाइत राधा शीघ्रै थाकि गेलीह । ओ कुली कए लेलन्हि किन्तु भाड़ा तए नहि कएलन्हि । कृष्ण हुनक भार उठाए मथुरा पहुँचाए देलथिन्ह आ' ओतए गोरस विकाए गेल; भाड़ाक तरेँ ओ राधासँ सुरत मँगलन्हि, किन्तु राधा सहमत नहि भेलीह ।

ओलोकनि वृन्दावन घुरि अइलीह आ' कृष्ण भरि वाट राधाक उपर छाता धएने अएलाह (जानि नहि जे एहि द्विगुण कर्तव्यक पारिश्रमिक अन्ततः कोन रूपमे चुकाओल गेल, कारण जे हस्तलेखमे एतए आठ पात त्रुटित अछि) ।

ततःपर कृष्ण मालि बनि गेलाह । ओ सड़कक कातमे एकटा सुन्दर उद्यान लगओलन्हि । बड़ायि राधा-सहित गोपी-लोकनिकेँ बहटारिकेँ उद्यान देखाबए अनलन्हि । कृष्ण हुनकालोकनिसँ भद्रतापूर्ण व्यवहार कएलन्हि, किन्तु अन्तमे राधाकेँ अपन सखी-लोकनिसँ दूर लए गेलाह आ' हुनकासँ सुरत-रसक याचना कएलन्हि । राधा अनिच्छु नहि छलीह ।

अगाँक लीला-स्थल यमुना बनैत अछि । ओतए उपयुक्त स्थानमे एक

गँहीर सरोवर छल, किन्तु ओहिमे एक विषधर साँप रहैत छल, तेँ ओकर उपयोग मनुष्य वा पशु नहि कए सकैत छल । कृष्ण ओहि साँपकेँ बैलाए ओकरा व्यवहार-योग्य बनाए देलन्हि । कृष्ण, राधा ओ अन्यान्य गोपी-लोकनि अनेक दिन धरि ओहिमे चुभकैत ओ केलि करैत रहलीह । एक दिन ओहि सरोवरमे राधाक हार खसि पड़लन्हि आ हुनका भेलन्हि जे कृष्ण चोराए लेलन्हि अछि । ओ बड़ायिकेँ पठाए हुनकासँ निवेदन कएलन्हि जे हार घुराए देखि । किन्तु कृष्ण कहलथिन्ह जे “हम तँ किछु नहि जनैत छी ।” तखन राधा कृष्णक माता यशोदाक ओतए गेलीह आ’ कृष्णक एहि दुर्व्यवहारक उपराग देलथिन्ह । यशोदा अपना बेटाकेँ सजाए देलन्हि । कृष्ण निश्चय कएलन्हि जे राधासँ एकर बदला लेल जाए ।

कृष्ण जाइवाला फूलक धनुषबाण हाथमे लए मथुरा जएबाक बाटक कातमे एकटा कदम्बक गाछतर ठाढ़ भए गेलाह । जखन राधा बड़ायिक संग ओतए अइलीह तखन कृष्ण कहलथिन्ह, “अहाँ जे माइक समक्ष हमरा पर मिथ्या दोषारोपण कएलहुँ अछि, तदर्थ क्षमा-प्रार्थना करू ।” परन्तु ओ तखनहुँ लड़बा लेल तैयार छलीह आ’ हुनक बात नहि सुनलथिन्ह । कृष्ण क्रुद्ध भए उठलाह आ’ ओ पुष्पबाण राधा पर चलाय देलन्हि । बाण लगितहि राधा अभिभूत भए गेलीह आ बेहोश भए भूमि पर खसि पड़लीह । कृष्ण ई नहि सोचैत छलाह जे पुष्पबाणक एहन प्रभाव होएतक आ’ ओ घबराए गेलाह । बड़ायि तमसइलीह आ’ कृष्णकेँ विना अपराधहि एक बालिकाक वध कएनिहार मानिकेँ हुनका कसिकेँ पकड़लन्हि । कृष्ण कानूनक अनुसार सजाए पएवासँ ओतेक भीत नहि भेलाह जतेक भीत एक बूढ़ स्त्रीक हाथसँ छूटि नहि पएबाक उपहाससँ भेल छलाह । ओ नम्र भए बड़ायिसँ अनुनय-विनय करए लगलाह, “हमरा छोड़ि दिअ, हम एहि गोपीक मूर्छा छोड़एबाक तथा हुनका होसमे अनबाक प्रयास करब ।” बड़ायि हुनका छोड़ि देलथिन्ह । कृष्ण राधाक लग आवि विलाप करए लगलाह :—

“हम तँ ई पुष्पबाण केवल ओहि वृद्धाक परामर्शसँ चलाओल जे हमरा दुनूक दूतीक कार्य करैत अछि । किन्तु ओ वध किएक करओलक आ’ हमरा वधभागी किएक बनओलक ? अहाँ माए लग हमर सिकाइत कएलहुँ, परन्तु से सभ बात आवि विसरि जाउ । राधा, अहाँ पुनः जीबि उठू । अहाँ एना मृतसदृश निद्रामे किएक छी ? हे अबोध बालिका, हमर

वा.। सूतु, उठू, हमरा ढाढ़स दिअ, हे प्राणप्रिये राधे । सुनू हमर कथा ।
हम नेहोरा करैत छी, अहाँ उठि बैजू । अहाँक सभ दातव्य कर माफ
कए देव आ' वचन दैत छी जे आज अहाँके कोनो कालमे नहि सताएव ।
उठू, वजरमे बेचवाक हेतु विक्रय-वस्तु लए चलू मथुरा ।”

कृष्ण हुनका मुह पर यमुनाक शीतल जल छीटि देलन्हि । ओ होश
मे आवि गेलीह । तखन एक घोट जल पिआए देलथिन्ह । जखन राधा पूर्ण
प्रकृतिस्थ भए गेलीह, तखन ओ चुपचाप घसकि गेलाह ।

ई जादूक बाण राधाकेँ प्रेमाभिभूत बनाए देलकन्हि । ओ कृष्णक विना
छनो भरि रहि नहि सकैत छलीह । ओ हुनक पाछु विदा भेलीह । तर्कैत-
तर्कैत ओही उद्यानमे कृष्ण भेटलथिन्ह । दुनूमे मिलन भेल ।

कृष्ण राधाकेँ वचन देने रहथिन जे ओ कतहु लोकक समक्ष हुनका कोनो
उकठ नहि करथिन्ह । अ' ओ एहि वचनक पालन करैत रहलाह । परन्तु
कृष्ण चित्तकेँ व्याकुल नहि करवाक वचन तँ नहि देने छलथिन्ह तेँ अपन
घरहिमे राधेकेँ व्याकुल करवासँ ओ वाज नहि अएलाह । ओ एवटा
सुन्दर स्वरवाला वँसुरी बजओलन्हि आ' ओकरा अपने इच्छेँ जखन-तखन
टेरए लगलाह । वँसुरीक मर्मवेधी ओ पसरल ध्वनि अपन घरमे आवद्ध
राधाक कान धरि पहुँचिए गेल, आ' ओ एहिसँ विक्षुब्ध भए उठलीह । अन्तमे
ओ बड़ायिकेँ कहलथिन्ह :

के ना बाँशी बाए वड़ायि कालिनी नइ कुले ।

के ना बाँशी बाए वड़ायि ए गोठेँ गोकुले ॥

आकुल शरीर मोर बेआकुल मन ।

बाँशीर शवदे मो आऊलाइलोँ रान्धन ॥

के ना बाँशी बाए वड़ायि से ना कोन जना ।

दासी हआँ तार पाए निशिबोँ आपना ॥

के ना बाँशी बाए वड़ायि चित्तेर हरिषे ।
 तार पाए वड़ायि मोँ केलोँ कोण दोषे ॥
 आझर झरए मोर नयनेर पाणी ।
 बाँशीर शब्द बड़ायि हारायिलोँ पराणी ॥
 आकुल करिते किवा अम्हार मन ।
 बाजाए सुसर बाँशी नान्देर नन्दन ॥
 पाखि नहोँ तार ठाहूँ उड़ि पड़ि जाओँ ।
 मेदिनी बिदार देउ पसिआँ लुकाओँ ॥
 बन पोड़े आग बड़ायि जगजने जानी ।
 मोर मन पोड़े येन्ह कुम्भारेर पणी ॥
 आन्तर सुखाए मोर कान्ह अभिलासे ।
 बासिल शिरे वन्दि गाइल चण्डीदासे ॥

राधा वड़ायिकेँ कहलथिन्ह जे कृष्णसँ मिलन कराए दिअ । वड़ायि उत्तर देलथिन, “से हमर एक नहि अछि । अहाँ पर-पुरुषसँ प्रेम नहि करू । किन्तु राधा सान्त्वनायोग्य नहि छजीह; ओ स्वयं विदा भए गेलीह । अतः बाध्य भए कृष्णकेँ तकवालए बुद्धिअहु केँ संग होवए पड़लन्हि । किन्तु दुनू विफल भए गेलीह ।

रातिमे राधाकेँ निद्रा नहि भेलन्हि, कारण जे कृष्ण जखन-तखन वँसुरी बजाए देखि । जखन वूढ़ी भिनसर उठलीह तँ राधाकेँ मृतप्राय पड़ल पओलन्हि । ओ राधाक मुहपर ठंडा पानि छिटलन्हि आ’ राधा तुरन्त प्रकृतिस्थ भए गेलीह ।

वड़ायि तखनसँ राधाक हेतु वस्तुतः चिन्तामे पड़लीह आ’ निश्चय कएलन्हि जे राधाकेँ सतएवाक बदला कृष्णसँ लेल जाए । ओ कृष्णपर जादू-टोना कएलन्हि । कृष्ण कदम्बवृक्षक तर ठामहि निद्रित भए गेलाह आ वँसुरी हुनक कातमे खसि पड़ल । राधा वँसुरी उठाए लेलन्हि आ अपन माथपरक घैलमे राखि लेलन्हि । जखन कृष्णकेँ होस भेलन्हि, देखथि तँ वँसुरीक पता नहि । परन्तु थोड़वे कालमे हुनका बुझवा मे आवि गेलन्हि जे एहि चोरिक रहस्य राधा बुझैत छथि । पुछलापर राधा

अपलाप कए गेलीह, किन्तु कृष्ण कहितहि रहलथिन्ह आ' बहुत तरहें अनुनय-विनय कएलथिन्ह । अन्तमे ई समझौता भेल जे कृष्णकेँ बँसुरी घुराए देल जएतन्हि यदि ओ नम्रता देखावथि आ' बड़ाधिकेँ वचन देथि जे ओ राधाक प्रतिकूल कोनो आचरण नहि करताह । कृष्ण मानि लेलन्हि बड़ायि राधाकेँ अपना आँगन पहुँचाए देलन्हि ।

मासपर मास बितैत गेल, कृष्ण राधाक समक्ष नहि अएलाह । वसन्त ऋतु आरम्भ भेल । राधा अधीर भए उठलीह । ओ बड़ायिसँ वारंवार अनुनय करए लगलीह जे जाएकेँ कृष्णक पता लगाए हुनका आनि देथि । बड़ायि वारंवार अपन अक्षमता प्रगट करैत रहलीह । कहलथिन्ह, “हम बड़ बूढ़ि भए गेलहु”, एतेक दूर आ' अनभुआर जगहमे कोना वीआएब; जानि नहि कृष्ण कतए गेलाह ।” राधा कृष्णकेँ जोहि अनबाक पुरस्कारमे हुनका सोन गछलथिन्ह । राधा वृन्दावनमे एवं ओकर चारू कात जतए कृष्णकेँ भेटवाक वा नहिओ भेटवाक सम्भावना छलन्हि एवं किछु दूरो स्थान सभक निर्देश कएलथिन्ह ।^१

‘यदि ओ उक्त कोनहु स्थानमे नहि भेटथि तँ अहाँ गंगाक कातमे हुनका तकवन्हि । यदि ओतए नहि भेटथि तँ सागर-गृह जाएव आ' ओतए गोप-सागरकेँ (अथवा समुद्रतटक बथानमे) पुछबन्हि । यदि कृष्ण ओतहु नहि भेटथि तँ प्रत्येक बाट-बटोहीकेँ पुछबैक । आ' तखन अहाँकेँ अवश्य पता लागि जाएत जे ओ जगतक प्रभु (अथवा जगन्नाथ) कतए छथि’ ।^२

१. निम्नलिखित पंक्ति सबसँ स्पष्टतः ई ध्वनित होइत अछि जे ग्रन्थकार (कम-सँ-कम एहि पंक्ति सभक लेखक) चैतन्यमे कृष्णक तादात्म्य लक्षित कएने छथि । ‘भागीरथीकूले’ ‘सागरेर’ तथा ‘जगन्नाथ’ पद अवश्य किछु ध्वनित करबाक हेतु आएल अछि । चैतन्यक जन्म गंगातट पर नदिआमे भेल छलन्हि ओ पुरीमे समुद्रक कात एक उद्यान-भवनमे रहैत छलाह जतए हुनका सभ लोक जनैत छलन्हि । कहल जाइत अछि जे मुडलापर ओ ओही ठामक जगन्नाथ-प्रतिमामे समाए गेलाह । एहिसँ निष्कर्ष बहराइत अछि जे ई ग्रन्थ १५३४ ई०सँ पूर्वक रचना नहि भए सकैत अछि ।

२. मूल पंक्ति एहि प्रकारेँ अछि (अनुवादक)—

तथाँहोँ चाहिँआँ यबेँ ना पाह गोपाले ।

बड़ायि उत्तर देलथिन्ह जे ओ एतेक दूर नहि जाए सकैत छथि । राधा कहलथिन्ह जे कम-सँ-कम मथुरा जाउ, ओतए ओ अदृश्य भेटि जएताह । पूर्वमे जे राधा कृष्णक प्रति दुर्व्यवहार कएने छलीह ताहि हेतु बड़ायि राधाक गंजन करए लगलीह, परन्तु राधा केवल अपन वर्तमान व्यथाक गप्प कहैत रहलीह । बड़ायि राधाक हठ टारि नहि सकलीह आ' हुनका संग लए रसिकराजक अन्वेषणमे बिदा भए गेलीह । ओ दूनू गोटेए कृष्णक परम प्रिय मनोविनोदन-स्थल कदम्ब-वृक्ष लग गेलीह आ' ओतए धैर्यपूर्वक हुनक बाट ताकए लगलीह ।

दिन बीतल आ' राति आबि तुलाएल । राधा तथापि नोर बहबैत, प्रतीक्षा करैत अतीत घटना सभक प्रसंग बड़ायिक संग गप्प करैत ओ वर्तमान स्थितिपर विलाप करैत रहलीह । एवं प्रकारेँ राति बीतल आ भोर भेल । तखन बड़ायि हुनका वृन्दावन लए गेलथिन्ह आ' ततए कृष्ण गाए चरबैत भेटि गेलथिन्ह । देखैत देरी वेचारी राधा अचेत भए गेलीह किन्तु बड़ायि होस करओलथिन्ह । राधा विनम्र भए अपन पूर्वक अपराध पर अनुताप करए लगलीह किन्तु कृष्ण कान नहि दए उपेक्षा-भरल वचन कहए लगलाह । राधा बेरि-बेरि विनती करैत रहलीह, “अपना लग कनेक बैसहु धरि दिअ ।” कृष्ण कहलथिन्ह, “लग नहि आउ, लोक निन्दा करत । जतए छी ततहिसँ हमर कथा सुनू । हम निश्चित रूपेँ जनैत छी, दुर्दिन आबि गेल अछि : अहाँ आव भागिनक संग व्यभिचार करबाक बात नहि सोचू ।” राधा कहलथिन्ह, “केवल एक बेर हमरा दिस ताकू । केवल एक बेर हमरासँ संगम कए हमर प्राणरक्षा करू ।”

तबेँसि चाइह गिआँ भागीरथी-कूले ॥
 तथाँहोँ ना पाइलेँ चाइह सागरेर घरे ।
 सागर गोआले बात पूछिह सत्तरे ॥
 तथा गेलेँ जबेँ बड़ायि ना पाह कान्हे ।
 तबेँस पूछिह बड़ायि सब जन थाने ॥
 तबेँ सुधि पाइबेँ यथाँ बसे जगन्नाथे ।
 आदि अन्त कथा सब कहिल तोम्हाते ॥

कृष्ण उत्तर देलथिन्ह, “आब हम योगी भए गेलहुँ । दिन-राति योगमे लीन रहैत छी, आ’ योगवलेँ चित्त ओ प्राणकेँ अविचल कएने छी । हम कमलक मूलाधारसँ मधुपान करैत छी । आ’ ताही वलेँ हम आब ब्रह्मज्ञानी भए गेलहुँ अछि । हे मोहिनी राधा, अहाँ चलि जाउ । अहाँ व्यर्थ प्रेम कए रहलि छी । हम इड़ा, पिंगला आ सुषुम्ना तीनु नाडीक संयोग कराए चुकल छी, तथा चित्त आ श्वास नीकजेकाँ स्थिर कएने छी । दशम द्वार पूर्णतः बन्द कए देल । आब योगमार्ग धएलहुँ । कामवाणकेँ यथार्थ ज्ञानक वाण परास्त कए देलक आ’ तेँ आब अहाँक यौवनसँ भरल देहक मोहसँ हम दूर भए गेल छी । हम अस्थि-मांसक आकर्षणसँ मुक्त छी । हमरा हेतु सकल सांसारिक वस्तु निरर्थक ।”

एहि तरहें ममभेदी वचन कहि कृष्ण योगीक मुद्रामे शान्त भए बैसि गेलाह । राधा कहलथिन्ह, “हे कृष्ण, जखन अहाँ योगी भए गेलहुँ तखन हमहुँ घर छाड़ि योगिनी बनि जाएव आ’ सहचरी परिचारिका जेकाँ अहाँक सेवा करैत रहव ।” कृष्ण राधाक एहि बातक उत्तर नहि दए सकलाह आ’ बजलाह जे “हम साधारण योगी नहि, अवतार थिकहुँ ।” राधा कृष्णक एहि दावी पर किछु बजलीह नहि, प्रत्युत पूर्ववत् अनुनय करैत रहि गेलीह जे केवल एको बेर प्रीति करू । कृष्ण अस्वीकार कए देलन्हि आ’ पूर्वक अपराध स्मरण करावए लगलथिन्ह । तखन राधा बजलीह, “यदि अहाँ हमरासँ सम्प्रति प्रीति नहि करब तँ हम प्राणत्याग कए देव आ’ अहाँकेँ वधभागी बनाएव ।” से सुनि कृष्ण कनेक अनुकूल होइत कहलथिन्ह, “बेस, हम तैयार छी, जँ बड़ाधि अनुमति देथि ।” तरुण बाद दुनू गोटेमे आओर गप्प होइत रहल । अन्तमे वृद्धा हस्तक्षेप कएलन्हि । पहिने तँ बड़ाधि राधाक पक्ष नहि लेलन्हि, किन्तु अन्तमे बाध्य भए से करए पड़लन्हि । जखन राधा बड़ाधिकेँ अपन पक्षसँ बजवाक हेतु तैयार कएलन्हि, कृष्ण अकस्मात् अलक्षित भए गेलाह । पुनः दुनू जनी कृष्णकेँ जोहए चललीह । जोहैत-जोहैत थाकि गेलीह, तखन नारद ऋषिक लग पहुँचलीह । हुनका कृष्णक उदेस पुछलथिन्ह । नारद बैसलाह, समाधि लगओलन्हि, कहलथिन्ह जे कृष्ण वृन्दावनक गहन जंगलमे कदम्बक तरुतर कुसुम-शय्यापर पड़ल छथि ।

ओ दुनू गोटेए सोझे ओहि स्थानपर पहुँचलीह । दूरहिसँ कृष्णकेँ

देखलन्हि । थाकलि-ठेहिआइलि राधा देखितहिं बेहोस भए गेलीह । होसमे अएलापर ओ वड़ायि द्वारा कृष्णके संवाद पठओलथिन्ह जे हमर दशा देखथु आ' जे उचित वृद्धि पड़न्हि से करथु । वड़ायि कृष्णक निकट अइलीह आ' कृष्णके राधाक विरहावस्था 'गीत-गोविन्द'क दुइ गीतक अनुवाद रूपमे सुनओलन्हि : स्तनविनिहितमपि हारम्, तथा निन्दति चन्दधमिन्दुकिरणमनु-विन्दति खेदमधीरम् । कृष्ण ध्यानपूर्वक सुनलन्हि आ' विहुँसिके कहलथिन्ह, "राधा अवसरानुरूप सज्जिता भए हमरा लग आवथु, हम हुनका निके कए देबन्हि ।"

जेना कहलथिन्ह तहिना राधा कृष्णक निकट अइलीह । हुनक दशा देखि कृष्ण दयासँ द्रवित भए गेलाह । दुनूक मिलन भेल आ' दुनू सभ किछु विसरि देलन्हि । श्रान्त-क्लान्त राधा सुखाएल खढ़-पातक सेजपर लेटि गेलीह आ' अपन माथ कृष्णक कोरपर राखि देलन्हि । ओ श्रान्तिवश सद्यः निद्रामग्न भए गेलीह । एहि बीचमे वड़ायि किछु दूर हटलि छलीह किन्तु पूर्णतः परोक्ष नहि छलीह । कृष्णक संकेत पावि ओ निकट अइलीह आ' कृष्ण कहलथिन्ह, "अहाँ जेना-जेना कहलहुँ तेना-तेना हम कएलहुँ । आव हमरा विदा करू । साँझ पड़ल जाए रहल अछि । आव अहाँ वनसँ बहराए जाउ । हम जे वचन देने छलहुँ से पुरओलहुँ । आव अहाँ हमर अनुरोध स्वीकार करू । हम वृन्दावनसँ जाए रहल छी । अहाँ राधाके देखबन्हि ।" एतवा कहि कृष्ण सूतलि राधाक मूड़ी अपना कोरसँ कलचल उतारि देलन्हि आ' मथूरा विदा भए गेलाह ।

राधा जगलीह आ' कृष्णके अपना लग नहि देखि क्रन्दन करए लगलीह । ओ वृद्धासँ नेहोरा करए लगलीह जे कृष्णके ताकि आनि दिअ । वड़ायि कहलथिन्ह, "आव वड़ अवेर भए गेल, अन्हार भेल अबैत अछि, चलू घर जल्दी । कृष्णसँ मिलन भइए गेल अछि । परात ओ आविके अवश्य भेंट करताह ।" कोनहु-ना बुझाए-सुझाएके वड़ायि राधाके अपना घर पहुँचओलन्हि ।

दिनपर दिन बितैत गेल, कृष्ण राधाक ओतए नहि अएलाह । ग्रीष्म ऋतु बितल आ' पाबस आरम्भ भए गेल । राधा वड़ायिसँ नेहोरा करए लगलीह जे ओहि निष्ठुर प्रेमीके खोजि आनि दिअ । ओ विलाप

करए लगलीह :—

फुटिल कदम्ब फूल भरे नोआइल डाल ।
 एमो गोकुलक नाइल बाल गोपाल ।।
 कत ना राखिब कुच नेते ओहाडिआं ।
 निदय हृदय कान्ह ना गेल बोलाइयां ॥
 शैशवेर नेहा बड़ायि केना बिहड़ाइल ।
 प्राणनाथ कान्हमोर । एमो घर नाइल ॥ धृ ॥
 मुछिआं पेलायिबो बड़ायि शिवेर सिन्दूर ।
 बाहुर बलया मो करिबो शंखचूर ॥
 कान्ह बिणी सब खिन पोइए पराणी ।
 बिषाइल काण्डेर घाए येहेन हरिणी ।।
 पुनमती सब गोआलिनी आछे सुखे ।
 कोन दोषे बिधि मोक दिल एत दुखे ॥
 अहोनिशि कान्हान्जिर गुण सो अरिआं ।
 बजरे गढ़िल बुक ना जाए फुटिआं ॥
 जेठ मास गेल आसाढ परवेण्ण ।
 सामल मेघे छाइल दक्षिण प्रदेश ॥
 एमो नाइल निठर से नान्द्रेर नन्दन ।
 गाइल बडु चण्डीदास बसुलागण ॥

बड़ायि राधाके वृक्षमोलथिन्ह जे “चारि मास आओर धैर्य धरू, कारण
 जै चतुर्मास्यामे यात्रा करब कठिन होइत छैक ।” राधा कहलथिन्ह जे
 कृष्णके एकहु बेर बिनु देखने एतेक दिन जियब असम्भव अछि । ओ
 थजलीह :—

मादर मास अहोनिशी आन्धकारे ।
 शिखि भेक डाहुक करे कोलाहले ॥
 तात ना देखिबो यब कान्हान्जिर मुख ।
 चिन्तिते चिन्तिते मोर फुटे जाइबे बुक ॥
 आशिन मासेर शेषे निविडे बारिषी ।
 मेघ बहिया गेले फुटिबेक काशी ॥

तबे काँह विणो हैब निफल जोवन ।

गइल बड़ु चण्डीदास बासलीगण ॥

तखन राधा बड़ायिसँ अनुरोध कएलन्हि जे ओ मथुरा जाथु जतए सम्भवतः कृष्ण होएताह । हुनका अपना हाथक ओठी सेहो देलथिन्ह (ई पक्का संवादक प्रतीक सेहो छल ओ वृद्धाक पुरस्कार सेहो) । जेना-तेना बड़ायि हुनक अनुरोध मानि लेलथिन्ह ।

बड़ायि मथुरा अइलीह । कृष्णसँ भेट भेलन्हि ओ कहलथिन्ह, “आब हमरा राधासँ प्रेम नहि अछि । आओर बात नहि बढ़ाए अहाँ सेजे घुरि जाउ ।” बड़ायिकेँ कृष्णक ई रुखि नहि सोहएलन्हि आ’ कहलथिन्ह, “अहाँक व्यवहार हमरा बुझवामे नहि अवैत अछि । अहाँ विनु मडनहि स्वतः समागत अमृतक उपेक्षा कए रहल छी । ओ बेचारी आब कहिओ अहाँक विरुद्ध कोनो कार्य नहि करतीह । हमरा पर विश्वास कए हुनका लग चलू । जँ अहाँ जेना हम कहैत छी तेना नहि करब तँ निश्चय पाछाँ पछताएब । एक समय एहन छल जखन अहाँक हेतु नीको भोजन धनसन, मुदा आब अकटो-मिसिआ पएबा ले वेहाल रहैत छी । सोनाक पात्र टुटला पर सहजहि जोड़ल जाए सकैत अछि आ’ तेहने होइत अछि सुपुरुषक सिनेह । कुपुरुष अविश्वसनीय होइत अछि ओ ओकर प्रेम माटिक भाँड सन होइत अछि । ओम्हर राधा छथि अपना घरमे आ’ अहाँ छी मथुरामे, अहाँक दुनूक बीचमे हम एहि बुझारी बएसमे कष्ट सहैत नूड़ि तनैत छी ।”

ई सुनि कृष्ण द्रवित तँ भेजाह, मुदा हुनक रुखिमे कोनो परिवर्तन नहि भेलन्हि । ओ अपन निर्णय दोहराए देलथिन्ह । राधाक संग पुनर्मिलन असम्भव अछि, कारण जे राधाक कठोर शब्दसभ ओकरा बहुत दिन भइयो गेलापर कृष्णक हृदयकेँ दुःख दैत छल । ओ गोकुल सर्वदाक हेतु छोड़ि देलन्हि आ’ कंसकेँ भगएवामे लगलाह ।

हस्तलेख एतहि समाप्त अछि, कृष्णक शेष उक्ति तथा आगाँक बात जे अगिला पातमे वा पातसभमे आऽएल होएत, लुप्त भए गेल अछि । परन्तु अपन पित्तिआ ससुर चन्द्रशेखरक घरमे चैतन्य जे सद्यः प्रस्तुत नाटक प्रदर्शित करओने छलाह (देखू ‘चैतन्य-भागवत’) ओहिसँ एहि ‘श्रीकृष्ण-कीर्तन’क कथासार बोधगम्य भए जाइत अछि ।

७. श्रीकृष्णकीर्तनसँ उद्भूत समस्यापर पुनर्विचार

‘श्रीकृष्णकीर्तन’मे जे ग्राम्य प्रेमक बहिःस्वर आ वास्तविक अनुरागक अन्तःस्वर, यत्न-तत्र अश्लीलताक संग, मुखरित भेल अछि से प्राचीन बंगलाक अन्य कोनहु काव्यमे नहि देखल जाइत अछि । कृष्णोपाख्यानक एहि विशेषताकेँ विद्वान्-लोकनि एकर प्राचीनताक प्रबल प्रमाण मानैत छथि । परन्तु से किंएक ? जयदेवक गीत तँ कतहु ग्राम्यताक निकट नहि अछि तथा भवानन्दक हरिवंश, जे राधा तथा अन्यान्य गोपीलोकनिक संग कृष्णक प्रेम पर लिखल गेल अपर कथा-काव्य थिक, एहि विषयमे ‘श्रीकृष्णकीर्तन’सँ बढल-चढल अछि । जयदेव वारहम शताब्दीक थिकाह, ओ भवानन्दक एहि कृतिक काल सतरहम शताब्दीक पूर्वाद्धसँ पहिने कथमपि नहि राखल जाए सकैत अछि । परन्तु कहिओ-ने-कहिओ संस्कृत, बंगला वा अबाहुट्टमे कोनो एहन ग्रन्थ छल होएत जाहिमे, संक्षेपमे वा विस्तारपूर्वक, गोपाल रूपमे अवतीर्ण ईश्वरक प्रणयलीला वर्णित छल । सोलहम ओ सतरहम शताब्दीक अनेक विद्वान् जे एहि विषयपर लिखलन्हि ओहि ग्रन्थक निर्देश कएने छथि, आ’ भवानन्दक काव्यमे तँ एकर स्पष्ट उल्लेख अछि । आ’ एकर नाम भवानन्दक काव्य कए दैल गेल अछि (परन्तु खूब सम्भव जे हरिवंश नामसँ एहि ग्रन्थक उल्लेख कएनिहार ई ग्रन्थ कहिओ देवने नहि छल होएताह) । भवानन्द पूर्वोत्तर बंगालक छलाह ओ हुनक कृति, जाहिमे ‘श्रीकृष्णकीर्तन’ जेकाँ गेय पद अछि किन्तु संस्कृत पद्य द्वारा कथासूत्र जोड़ल नहि अछि, सिलहट ओ चटगामक मुसलमान-लोकनि मध्य बड़ प्रिय छल । ‘श्रीकृष्णकीर्तन’क ई हस्तलेख पाओल तँ गेल छल दक्षिण-पश्चिम बंगालक छोरपर बाँकुड़ा जिलाक केन्द्रस्थलमे, किन्तु ई लिखल कतए गेल से जानि नहि । पूर्वमे कहिए चुकल छी जे एहि हस्तलेखक पार्श्वमे किछु चढ़ाओल छैक जाहिमे तीन मुसलमानक हस्ताक्षर अछि तथा एक पंक्ति फारसीमे लिखल छैक जे पढ़ल नहि जाइत अछि । एहिसँ सिद्ध होइत अछि जे कहिओ ई हस्तलेख मुसलमानलोकनिक अधिकारमे छलन्हि ।

‘श्रीकृष्णकीर्तन’क लिपि वा भाषामे एहन कोनो तत्व नहि अछि जाहिसँ निश्चयपूर्वक कहि सकी जे ई अमुक क्षेत्रमे रचल गेल । लिपिमे कोनो

स्थानीय वैलक्षण्य नहि अछि; हँ, एतबा धरि देखैत छी जे एकर 'र' त्रिभुजक नीचाँ विन्दु दए नहि, अपितु सर्वत्र त्रिभुजकेँ पेट काटि लिखल गेल अछि, जे आसामी तथा बंगालक उत्तर ओ पूव भागक लिपिकेँ विशेषता थिक । भाषामे आसामीसँ किछु स्फुट साम्य अछि, किन्तु ताहिसँ कतोक अधिक साम्य ओड़िसासँ अछि ।

प्रथमतः 'श्रीकृष्णकीर्तन'क भाषाक व्याकरणपर दृष्टि देलासँ पाठककेँ एहन सन धारणा होएतन्हि जे एकर भाषा कतोक चर्या-गीत सभकेँ छाड़ि बंगलाक अन्य ज्ञात ग्रन्थ सभक भाषासँ अधिक प्राचीन अछि । परन्तु तथापि यदि ध्वनितत्व ओ रूपतत्वक सभ वैलक्षण्यपर सम्मिलित दृष्टि दैत छी तँ एकरा प्राचीन कालक मानव कठिन लगैत अछि । एकर भाषा ओ शब्द-भण्डार दुनूमे परवर्तिता ओ अधुनिकताक स्पष्ट छाप अछि । एहिमे अनेकानेक शब्द अरबी ओ फारसीक अछि जाहिमे एक-दू शब्द फारसी ओ आर्यभारतीय मिश्र मूलक सेहो अछि । वर्णविन्यास प्राचीन शैलीक अछि, किन्तु एहिमे निश्चित रूपेण परकालीन उच्चारणक समावेश नहि अछि । एहिमे एहन कतेको रूप अछि जाहिमे स्वर-संगति लक्षित होइत अछि, आ' ई लक्षण सतरहम शताब्दीक अन्त वा अठारहम शताब्दीक आरम्भसँ पूर्व दृष्टिगत नहि होइत अछि ।

तेसर कठिनता तखन लक्षित होइत अछि जखन बंगला छन्दक प्रतिप्रेक्ष मे संस्कृत श्लोक सभपर विचार करैत छी । संस्कृत श्लोकसभमे कथाक प्रगति-रेखा खीचल गेल अछि आ' बंगला पद-सभ ओहिमे रंग भरैत अछि । कतोक श्लोक उत्कृष्ट कोटिक अछि ओ एकर रचयिता निम्नकोटिक कवि नहि छलाह । एहि काव्यक पूर्वमे जे स्वरूप छल होएत ताहिमे प्रतीत होइत अछि जे गीतक बीच-बीचमे योजक रूपमे संस्कृत श्लोक सभ छल होएत । ई सम्भवतः गीतगोविन्दक विकसित ढाँचामे बान्हल छल; भेद एतवे जे एहिमे गीत संस्कृतमे नहि अछि । एहि दृष्टिएँ देखलासँ 'श्रीकृष्ण-कीर्तन'मे, जाहि रूपमे ई सम्प्रति उपलब्ध अछि, बहुत अंश लुप्त ओ परिवर्तित भए गेल अछि तथा भारी मात्रामे प्रक्षिप्त पाठ आबि गेल अछि ।

कतहु-कतहु समर्थक गीत (वा गीत-सभ) लुप्त अछि; उदाहरणार्थ, प्रथम खंड (जन्मखण्ड)क अन्तिम दू श्लोककेँ लिअ, जकर सम्पुष्टिमे क्रम-

सँ-कन हू गोठ गीत होएवाक चाही । सभसँ अधिक रसगर दानखण्ड बहुत अधिक नमड़ाए तँ देल गेल अछि संगहि कनेक-मनेक अन्तरबाला कम-सँ-कम हू पाठ चढ़ाए देल गेल अछि । ई चढ़ाओल पाठ कदाचिते झँपाएल अछि आ' अनेक विसंगति सेहो दृष्टिगत होइत अछि । यथा अन्तिम खंड (राधा-विरह) मे पहिने कहल गेल अछि जे जखन राधा कृष्णक कोरपर माथ दए सूतलि छलीह तखन कृष्ण बड़ायिक निकट गेलाह, ¹ जे ओतएसँ किछु दूरमे छलीह, आ' हुनका अपन अभिप्राय सुनओलथिन्ह; ओ जखन सभ बात कहल भए गेलन्हि तखन राधाक माथ अपन कोरसँ कलबल हटाए ओतएसँ मथुरा विदा भए गेलाह ।²

काव्यमे जे खण्ड-विभाजन कएल गेल अछि से नहि लगैत अछि जे मूलतः एना कएल गेल होएत । यथाकथंचित् एहिमे किछु व्यत्यास ओ क्रमान्तरण अवश्य भेलैक अछि जाहिसँ प्रकट होइत अछि जे बादमे एकर अकुशल सम्पादन भेल अछि । उदाहरणार्थ, जे मूलतः यमुना-खण्ड छल से बादमे पृथक्-पृथक् तीन खण्डमे विभक्त कए देल गेल—कालिय-दमन, यमुना ओ हार । सम्पूर्ण वृन्दावन-खण्ड परिवर्तन-परिवर्धनसँ भरल अछि जे परिवर्ती कालक अनाड़ीक काज बूझि पड़ैत अछि ।

चारिम कठिनता अछि कविक भनिता लएकेँ जे प्रत्येक गीतक अन्त मे आएल अछि । कविक नाम की तँ 'चण्डीदास' आकि 'बडु चण्डीदास' (एहि दुनूक आवृत्ति मोटा-मोटी २ : ३ क अनुपातमे अछि), आ' छओ ठाम 'आनन्त (वा अनन्त) बडु चण्डीदास' तथा एक ठाम 'अनन्त नामे बडु चण्डीदास' आएल अछि । 'आनन्त' ई नाम समान रूपेँ समस्त काव्य मे पसरल अछि ओ ई कृत्रिम प्रक्षेप नहि बूझि पड़ैत अछि । अतः उचिते मानए पड़ैत जे 'आनन्त' कवि वा हुनक सम्पादकक (यदि एकर केओ सम्पादक छल होएताह तँ साहसपूर्वक अनुमान कए सकैत छी जे ई ओएह अनन्त आचार्य छल होएताह जे अद्वैतक शिष्य छलाह आ' 'श्री कृष्णकीर्तन'क भास पर दानलीला-विषयक गीत लिखने छथि) वैयक्तिक

१. बड़ाविर पाणे कान्ह करिल गमन ।

२. थिर-थिर करि राधार शिवरेर उरु कान्हि ।

(कलबल ओ अपन जाँघपरसँ राधाक सिर हटओलन्हि)

नाम छल तथा 'चण्डीदास/ बडु चण्डीदास' उपनाम वा उपाधि छलन्हि ।

एतए एक आपत्ति उठाओल जाए सकैत अछि । 'चण्डीदास' ई उपनाम वा उपाधि कौना होएत ? एकर समाधान अछि जे वर्तमान पाठानुसार एकर प्रयोग अनन्त (आनन्त) नामक आगाँ वस्तुतः उपनाम रूप मे कएल गेल अछि । परन्तु एहि आपत्तिक यथार्थता एहि तथ्य पर निर्भर अछि जे एतन्नामक केओ व्यक्ति वस्तुतः छलाह वा नहि, केवल नामे टा पर नहि । एहिमे की प्रमाण जे 'विद्यापति' ओ 'व्यास' जेकाँ 'चण्डीदास' सेहो उपाधि वा कविनाम नहि छल ? एकर तुलना प्राचीन ओड़िया कविताक 'सरलादास'सँ सेहो कएल जाए सकैत अछि । भनितामे सदा आराध्यरूपमे देवी बासली (चण्डीक दोसर नाम)क उल्लेख पाओल जाइत अछि (जकर शाब्द अर्थ 'चण्डीक सेवक' होइत अछि) । 'श्रीकृष्णकीर्तन'सँ एहन तीन गोट स्वरूपपरिचायक भनिता-खण्ड नीचाँ उद्धृत करैत छी:—

गाइल बडु चण्डीदास बासली गण,^१

(भनथि बडु चण्डीदास, बासलीक परिचर) ।

गाइल बडु चण्डीदास बासली वर

(भनथि बडु चण्डीदास, बासलीक वर अर्थात् चुनल पुरुष) ।

गाइल बडु चण्डीदास बासली गति^१

(भनथि बडु चण्डीदास, बासलीक दलक व्यक्ति) ।

आब व्यक्ति-नाम 'अनन्त' वा 'आनन्त' शब्दवाला भनिता देखल जाए :—

माथाए बन्दिआ बासली पाए

आनन्त बडु चण्डीदास गार ।

(बासलीक चरणमे माथ झुकाए आनन्त (नामक एक) बटु (तथा) चण्डीदास गवैत छथि ।)

आनन्त नामे बडु चण्डीदास गायिल

देवी बासली गणे ।

१. 'गण' ओ 'गति' शब्दक अर्थ "मार्ग, पद्धति, उद्धार" सेहो होइत अछि । हम एतए गति (गति) शब्दकेँ संस्कृत गोत्रिक (गोत्रसम्बन्धी)सँ उद्भूत मानलहुँ अछि ।

(‘अनन्त’ नामक एक वडु (तथा) चण्डीदास गवैत छथि जे देवी बासलीक परिजन-वृन्दक एक व्यक्ति थिकाह) ।

यदि आनन्तकेँ व्यक्ति-नाम मानि लैत छी तँ ‘वडु चण्डीदास’क व्याख्या सरलतापूर्वक भए जाइत अछि । ततवे नहि, एहि व्याख्यासँ प्रस्तुत काव्यक मूल स्वरूप ओ कविक व्यवसाय पर सेहो प्रकाश पड़ैत अछि । ‘वडु’ शब्दक अर्थ थिक अभिनेता वा परिवारक अथवा कोनो व्यावसायिक दलक श्रेष्ठजन, आ’ ‘चण्डीदास’क अर्थ थिक एहन व्यक्ति जे चण्डीक (बासलीक) मन्दिर वा कोनो आयतनमे व्यावसायिक सेवक हो । १२७१ ई०क एक प्राचीन ओड़िआ अभिलेखमे उल्लिखित अछि जे कर्लिंग देशक सिमचल स्थानमे एक नृसिंह-मन्दिर छल, जाहिमे नर्तक-अभिनेता (नटुवा, मैथिली नटुआ) सभक एक पारिवारिक दल नियुक्त छल । एकर मुखिया जेठ (वडु) भाए होइत छलैक । कल्पना कए सकैत छी जे जयदेवक उत्तर कालमे बंगालमे सेहो एहि प्रकारक नर्तक-अभिनेताक (नटुआक) परिवार होइत छल (आ’ निश्चित रूपेँ जयदेव सेहो एहि प्रकारक एक पारिवारिक दलक मुखिया छलाह) । एही प्रकारक एक दल ‘चण्डीदास’ नामक छल जकर आराध्यदेवी चण्डी छलैक (इएह ‘वासली-गण’ कहल गेल अछि) । ई दल कृष्णलीलाक अभिनयमे जे गीतसभ गवैत छल तकर प्रचलित भनिता सभसँ ई आभास भेटैत अछि । मंडलीक जेठ व्यक्ति वा मुखिया वडु चण्डीदास जनिक व्यक्तिनाम अनन्त छलन्हि, ई गीत सभ (ई गीत-काव्यो ?) लिखने छलाह वा हुनक नामे लिखल गेल छल, आओर ई अनन्त सम्भवतः कौलिक गीतसभक उपयोग कएलन्हि । एहन कल्पना करब असंगत नहि होएत जे एहि प्रकारक चण्डीदास-मंडलीक केन्द्र गौड़क निकट कानाइ नाटशालामे जुटल छल जतए चैतन्य रामकेलिसँ पुरवाक काल ओहि मंडलीक प्रदर्शन देखने छलाह ।

पूर्वमे कहि चुलल छी जे ‘श्रीकृष्णकीर्तन’क राधा-विरह खण्डमे चैतन्यक सन्दिग्ध चर्चाक आधारपर तथा भाषात्मक वैशिष्ट्यक अतिरिक्त अन्यान्यो आधारपर ई कृष्णकीर्तन अपेक्षाकृत परवर्ती कालक प्रतीत होइत अछि । एहिसँ ई कल्पना कएल जाए सकैत अछि जे चैतन्य जे अभिनय देखने छलाह आ’ जे गीतसभ जनैत छलाह तकर रचयिता अनन्त नहि, अपितु हुनक केओ पूर्वज वा पूर्वाधिकारी छलाह जे ‘आदिम चण्डीदास’ छल होएताह ।

वर्तमान शताब्दीक चतुर्थ दशकक आदि भागमे कलकत्ता विश्वविद्यालयक हस्तलेख-संग्रह मध्य बहुत हालकेर जे दू हस्तलेख (एक १८३० ई०क) ब्रह्मपत्र नहि, किन्तु पोथी जेकाँ नाथल भेटल अछि, से 'चण्डीदास' संहित्यक विद्वान्लोकनि मध्य हलचल मचा देलक । ई दूनू हस्तलेख वस्तुतः संगीतक ताल सिखनिहार छात्रलोकनिक अभ्यास-पुस्तक थिक । 'श्रीकृष्णकीर्तन'क एहि हस्तलेखमे लगभग सत्ताइस गोट पद अछि, जाहिमे सतरह गोट अल्प रूप-भेदक संग, 'श्रीकृष्णकीर्तन'मे पाओल जाइत अछि;ओ शेष दस अनुमान कएल जाए सकैत अछि जे उक्त प्रबन्धक लुप्त भागमे छल होएत । ई दूनू हस्तलेख ओहि संग्रहमे छल जे 'श्रीकृष्णकीर्तन'क आविष्कर्ता संगृहीत कएने रहथि । एहि आविष्कारसँ ई सिद्ध लेल जे 'श्रीकृष्णकीर्तन'क गीत-सभ वर्तमान शताब्दीक आरम्भक कतिपय दशक पूर्व धरि वस्तुतः अज्ञात नहि छल । ई आविष्कार एहि धारणापर कुठारघात कए देलक जे 'श्रीकृष्णकीर्तन' धूमिल अतीनक एक विरल ध्वंसावशेष थिक आ' ओ परवर्ती कालक वैष्णव कीर्तन-क्रियाकलापसँ सम्बद्ध नहि अछि । तथापि एहिसँ एक बात समर्थित होइत अछि, जाहि दिस पूर्वमे ककरो ध्यान नहि गेल छल, जे 'श्रीकृष्णकीर्तन'क हस्तलेख वस्तुतः ततेक पुरान नहि थिक जतेक मानल जाए रहल अछि, आ' एकर कागज, मोसि ओ अक्षराकृति कोनो वस्तु एकरा अठारहम शताब्दीक मध्यसँ पूर्वक सिद्ध करवामे समर्थ नहि अछि, आ' इएह काल एकर भाषात्मक साक्ष्यसँ सेहो सिद्ध होइत अछि ।

पूर्वमे कहि आएल छी जे चण्डीदासक गीत-सभक, ओ किछु 'श्रीकृष्ण-कीर्तन'हुक गीत-सभक कतोक छिटफुट द्विपदी सभ ध्रुवगीत ('ध्रुया')क रूपमे अठारहम शताब्दीमे प्रचलित छल । प्राचीन कीर्तन-संग्रह सभमे सेहो क लोक एहन गीत अछि जे मूलतः चण्डीदासक कवितामे छल होएत । एक गीन अनुवाद रूपमे एतए उद्धृत कए रहल छी । ई नरहरि चक्रवर्तीक 'गीतचन्द्रोदय'मे समाविष्ट अछि (जकर संकलन अठारहम शताब्दीक आदि भागमे भेल होएत) :—

(अहाँक) प्रेमी गुण न विधान छथि, ओ सतत अहाँक नाम रदैंत
रहैत छथि ।

जें अहाँक नाम हुनका कानमे पड़ैत छन्हि तें ओ आनन्दसँ
विल्लभ भए जइत छथि ।

हुनक आंखिमे नोर आबि जाइत छन्हि आ' ओ तकरा झपबाक
 हेतु नुह घुमाए लैत छथि ।
 जे केओ कोनो बात पुछैत छन्हि तेँ ओ हाथ उनटाए दैत छथि ।
 हम जे कहैत छिअहु से करह, अथथा नहि मानह ।
 ओ आब अघोर भए गेलाह अछि—बडु चण्डीदास कहैत छथि ।

७. उपसंहार

पूर्वमे जे विवेचन कएल गेल अछि ताहिसँ हम आशा करैत छी ई प्रतिपादित करबामे समर्थ भेल छी जे 'चण्डीदास' एक एहन नाम थिक जकर प्रयोग एककालीन वा बहुकालीन अनेक व्यक्तिमे साधुतया कएल जाए सकैत अछि ।

बहुकालीनतया कम-सँ-कम तीन सनामा कवि भेलाह अछि जे उनैसम शताब्दीसँ पूर्व विद्यमान छलाह । एहिमे एक थिकाह प्राचीन चण्डीदास जनिक प्रशंसा चैतन्य ओ हुनक मित्रलोकनि कएने छथि । दोसर छलाह ब्राह्मण (द्विज) चण्डीदास जे नरोत्तमदासक शिष्य छलाह । तेसर छलाह तान्त्रिक वैष्णव चण्डीदास जे कविता तँ कमे लिखलन्हि किन्तु रहस्यवादी गीत प्रचुर मात्रामे लिखलन्हि । तेसर चण्डीदास सम्भवतः ओएह व्यक्ति थिकाह जे राधा-कृष्ण-प्रणयविषयक अपन कतोक कौर्तनमे 'तरुणीरमण' उपनाम देने छथि ।

एहिसँ अतिरिक्तो कतोक कविमन्य नकलनवीस सभ भेलाह अछि जे दीन चण्डीदास, हीन चण्डीदास, क्षीण चण्डीदास, दीन-क्षीण चण्डीदास वा स्वभावतः सोझे चण्डीदासक भनिता दए कूड़ा-कुरकुटक ढेर लगओने छथि । ओ जे छापाक मुह देखलक ओ किछु समय कतोक विद्वान्-लोकनि जे ओकर 'गम्भीर' अध्ययन कएलन्हि से बहुधा एही कारणे जे ओहिमे चण्डीदासक भनिता अछि ।

एककालीनतया चण्डीदास एक दल (गण, गति) छल, वा कहि सकैत छी जे कविलोकनिक, गायक-लोकनिक, नटुआ आओर/ वा भाँड़-लोकनिक तथा कठपुतरी-प्रदर्शक-लोकनिक एक मण्डली छल, जे राधा तथा अन्यान्य गोपी सभक संग कृष्णक प्रणय लीलाक अनेक संगीतरूपकक संग्रह रखने छल । ओहि रूपकक मूल स्वरूप, जे 'श्रीकृष्णकीर्तन'क रूपमे हमरा-लोकनिके परम्परया प्राप्त अछि, सम्भवतः जयदेवक 'गीतगोविन्द'-सन वा ताहूसँ बाँड़ उमापतिक 'पारिजातहरण'-सन (किन्तु संस्कृत नाटकक साँचमे नहि) छल,

जाहिमे अभिनेय ओ गेय पद-सभ कथाके आगाँ बढ़ओनिहार संस्कृत श्लोक सभक सूत्रमे ग्रथित रहैत छल । एहन मण्डलीक कवि 'चण्डीदास' कहवैत रहथि, मुदा ई निश्चयपूर्वक ज्ञात नहि अछि जे ई हुनक व्यक्ति-नाम छल वा उपाधि ।


प्रथम चण्डीदास उत्तम कवि रहथि आ' द्वितीय चण्डीदास सेहो एही कोटिक छलाह । एहि दूनूमे के वीस से कहव कठिन । कालिदासक एक अज्ञातनामा प्रशंसकसँ क्षमा-याचना करैत अन्तमे हम कहि सकैत छी जे


एकोऽपि जीयते हन्त चण्डीदासो न केनचित् ।

शृंगारे ब्रजलीलायां चण्डीदासद्वयी किमु ॥

("एको चण्डीदास आन ककरहुसँ दव नहि ।

ब्रजप्रणयलीलाक वर्णनमे दू चण्डीदासक कथे कोन ।")





भारतीय साहित्यक निर्माता

भारतीय साहित्यक इतिहास-यात्रामे अपन महत्वपूर्ण पदचिह्न जे बेओ छोड़ि गेलाह अछि—पुरना किंवा नवका साहित्यनिर्माता लोकनि तनिका सभक परिचय देवाक लक्ष्य सोझाँ राखि एहि ग्रन्थमालाक आयोजन कएल गेल अछि ।

एहि मालाक प्रत्येक पोथीमे कोनो एकटा एहन विशिष्ट भारतीय लेखकक जीवन ओ कृतित्वक बखान कएल जाइछ जे अपन भाषाक माध्यमसँ भारतीय साहित्यक उन्नति ओ विकासमे स्थायी एवं मूल्यवान योग देने छथि ।

एहि क्रममे मैथिली लेखक पर ओ मैथिली भाषामे एखन धरि जे पुस्तक प्रकाशित भेल अछि तकर विवरण नीचाँ देल जाइत अछि :—

मूलतः अङ्गरेजीमे :—

विद्यापति : रमानाथ झा

चन्दा झा : जयदेव मिश्र

मूलतः मैथिलीमे :—

सीताराम झा : भीमनाथ झा

मैथिलीमे अनूदित :—

नामदेव : माधव गोपाल देशमुख

ईश्वरचन्द्र विद्यासागर : हिरण्मय बनर्जी

काजी नकश्ल इस्लाम : गोपाल हालदार

जयदेव : सुनीति कुमार चटर्जी